

இறையியல் கோலங்கள்



வடிவம் 20

மார்ச், ஜூன் 2007

வண்ணம் 1,2



இறைபாடசி உங்களுடையே!

Printed by the Tamil Nadu Sahitya Akademi
Chennai, India

இறையியல் கோலங்கள்

தமிழ் இறையியல் காலாண்டு இதழ்

IRAI IYAL KOLANKAL

Tamil Theological Quarterly

Vol : 20
No : 01, 02
March, June : 2007

வடிவம் : 20
வண்ணம் : 01, 02
மார்ச், யூன் : 2007

புனித சவேரியார் குருத்துவக் கல்லூரி,
கொழும்புத்துறை, யாழ்ப்பாணம்,
இலங்கை.

ஆசிரியர் :

அருட்சுந்தை : ச. வி. ப. மங்களராஜா

துணை ஆசிரியர் :

அருட்சுந்தை : சா. பி. கிருபானந்தன்

அருட்சுந்தை : ப. ஜோ. ஜெபரட்னம்

நிர்வாக குழு :

அருட்சுதிகா. எ. எட்வினாதன்

அருட்சுதிகா. அ.ஜெ. அ. ஜெயராஞ்சன்

அருட்சுதிகா. ஆ. மைக் மயூரன்

அருட்சுதிகா. ஆ. ஜஸ்ரின்

அருட்சுதிகா. கீ. லக்ஸ்மன்

அருட்சுதிகா. ப. றெனாட் செறில்நெஸ்

வெளியீடு : புனித சவோரியார் குருத்துவக் கல்லூரி,
கொழும்புத்துறை,
யாழ்ப்பாணம், இலங்கை.

Editor :

Rev. Fr. S. V. B. Mangalarajah

Sub Editors :

Rev. Fr. S. E. Kirupananthan

Rev. Fr. P. J. Jebaratnam

Administrative Board :

Rev. Bro. E. Edwinathan

Rev. Bro. A. J.A. Jeyaranjan

Rev. Bro. A. Mac Mayoora

Rev. Bro. A. Justin

Rev. Bro. K. Luxman

Rev. Bro. P. Renard Cherilnes

**Publication : St. Francis Xavier's Seminary,
Columbuthurai, Jaffna, Sri Lanka.**

Tel No. : 021 222 2482, 021 222 7145.

பொருளடக்கம்

01. ஆசிரியரிடம் இருந்து
02. இயேசுவின் வரலாற்றுச் சூழமைவு
அருட்சகோ. இ.ஜி. விஜின்ரஸ்
03. இயேசுவின் வாழ்வு, மரணம், உயிர்ப்பு - சில இறையியல்
புரிதல்கள்
அருட்பணி. ம.இ.வி. ரவிச்சந்திரன்
04. இயேசு எப்போது பாஸ்கா கொண்டாழனார்
திரு. இ.ம. ஜெயசீலன் (மறை ஆசிரியர்)
05. நற்செய்தி ஏடுகளில் இயேசுவின் மரணம்
அருட்பணி. வியோ ஆம்ஸ்டீராங்
06. இயேசு காலத்து சமூகப் பிளவுகள் - ஓர் குறிப்பு
திரு. திருமதி. கெதை
07. இறையாட்சி ஏழைகளுக்கு உரியது
அருட்சகோ. எ. எட்வினாதன்
08. இவ்விதழின் இறையியலாளர்
- புனித அந்தியோக்கியா இஞ்ஞாசியார்
அருட்சகோ. கீ. கக்ஸ்மன்
09. Synopsis
10. குறுக்கெழுத்துப் போட்டி

ஆசிரியரிடமிருந்து

அன்புள்ள வாசகர்களே,

2ம் வத்திக்கான் சங்கம் திருச்சபையில் குறிப்பாகத் தலத் திருச்சபையில் தோற்றுவித்த “மறுமலர்ச்சி” அலை ஓயாது அடித்துக்கொண்டேயிருக்கின்றது. தலத்திருச்சபை வளர்ச்சிப் பாதையில் வீறு நடைபோட மறுமலர்ச்சி நிகழ்ந்து கொண்டேயிருக்க வேண்டும். 2ம் வத்திக்கான் சங்கம் ஆயர்களுக்குத் தத்தம் மறை மாவட்டங்களில் வழங்கியுள்ள பரவலான அதிகாரங்களைக் கொண்டு, இம்மறுமலர்ச்சி பல்வேறு நிலைகளிலும் மேற்கொள்ளப்பட்டு வருகின்றது.

கடந்த இரண்டு தசாப்தங்களுக்கு மேலாக எமது மக்களது வாழ்வையும், வாழ்விடங்களையும் சின்னாபின்னப்படுத்தி மக்களை இடம்பெயரச் செய்து, பல்வேறு அவலங்களுக்குட்படுத்திவரும் போர், இந்த மறுமலர்ச்சியை கிடப்பில் போடுவதற்கு ஒரு காரணியாக அமைந்துவிடக்கூடாது. எனவேதான் எமது ஆயர், குருக்கள் துறவியர் இறைமக்கள் எல்லோரையும் ஈடுபடுத்தி இவ்வாண்டு முதல் 2011 ஆண்டுவரை “இதோ நான் அனைத்தையும் புதியது ஆக்குகிறேன் (தி.வெ. 21/6) என்ற விவிலிய வசனத்தை ஆதாரமாகக் கொண்டு ஒரு புதுப்பித்தல் செயல் திட்டத்தை அறிவித்துள்ளார். இப்பாரிய புதுப்பித்தலின் இவ்வாண்டின் மையமாக ஆண்டவர் இயேசுவில் எம் விசுவாச வாழ்வை ஆழப்படுத்த, ஆண்டவரே நீர் யார்? (தி.ப. 9/5) என்ற பவுலின் கேள்விக்கு பல்வேறு பரிமாணங்களில் விடைகளைக் காணும் ஒரு தேடலாக இவ்வருடம் அமைந்துள்ளது.

கடவுளின் எல்லை காணாத அன்பின் வெளிப்பாடாக உலகின் படைப்பு விளங்குகின்றது எனில் ஒருவிதத்தில் அதைவிட முக்கியத்துவம் மிக்கது, இரண்டாம் படைப்பு என்று சொல்லப்படக்கூடிய மனித மீட்பு ஆகும். இம்மனித மீட்பின் மையமாகிய இறைமகன் இயேசு மனிதன் ஆனதை அடித்தளமாகக் கொண்டு இவ்விதழின் ஆக்கங்கள் மலர்கின்றன.

இறைவனும் மனிதனுமாகிய இயேசு உலக வரலாற்றில் கீழ்க்குறிப்பிட்ட காலப்பகுதியில் குறிப்பிட்ட இடத்தில் தோன்றி ஒரு கால எல்லைக்குள் வாழ்ந்து வரையறைக்குட்பட்ட இடங்களில் நடமாடி பணியாற்றினார் என்றால், அவர் வாழ்ந்த காலத்து சமூக, பொருளாதார, அரசியல், சமய கலாச்சார சூழல்களை அறிவது இயேசுவை அறிவதற்கு தேவை, எனவே இவற்றை முதல் கட்டுரை நோக்குகின்றது.

அடுத்து வரும் இருகட்டுரைகளிலும் இயேசுவின் பாடுகள், மரணம், உயிர்ப்பு பற்றிய கண்ணோட்டமும் மற்றும் சமகால நிகழ்வுகளின் பின்னணியில் நாம் பெறக்கூடிய செய்திகளையும் தருகின்றன.

கிறிஸ்தவர்களின் வாழ்வின் மிக முக்கியமான வாரம் புனித வாரம். இவ்வாரத்தில் நாம் கொண்டாடி நினைவு கூரும் கிறிஸ்துவின் பாடுகள், மரணம், உயிர்ப்பு எனும் பாஸ்கா நிகழ்வுக்கு நான்கு நற்செய்திகளும் முக்கியத்துவம் கொடுக்கின்றன. இத்தகைய பாஸ்கா எப்போது கொண்டாடப்பட்டது என்ற கேள்விக்குச் சில தெளிவுகளைத் தருகின்றது. அடுத்த கட்டுரை ஐந்தாம் கட்டுரை இயேசு தம் காலத்தில் எதிர் கொண்ட சமூகப் பிளவுகள் அவற்றால் ஏற்பட்ட விளைவுகளையும் பற்றியது. நமது செயற்பாடுகள் எவ்வளவுக்கு இயேசுவை அடியொற்றியதாயுள்ளது என எங்களைச் சிந்திக்கத் தூண்டுகின்றது.

இறுதிக்கட்டுரை இயேசு கொணர விரும்பிய புரட்சிகரமான இறையாட்சி பற்றியது. இது அன்றைய மக்களுடைய மதிப்பீடுகளும் எதிர் பார்ப்புக்களும் எதிர்மாறானதாகவும் இருந்தமையால் அதை ஏற்பது பெரும் சவாலாகப்பட்டது. இன்றும் அந்த இறையாட்சி மலர ஒரு பகிர்ந்துவாழும் சமுதாயம் - திருச்சபை உருவாக வேண்டும் என்றும், இந்த ஆவல் ஒவ்வொருவரது உள்ளத்திலும், ஊற்றெடுக்க வேண்டும் என்றும் அறைகூவல் விடப்படுகின்றது.

இயேசுவை அறிவது என்பது ஒரு தேடல். இத்தேடல் ஒரு கட்டத்தில் முற்றுப் பெறும் தேடல் அல்ல. இது ஒரு தொடர்தேடல். எவ்வளவுக்கு அர்ப்பணிப்புடன் இத்தேடலில் ஈடுபடுகிறோமோ அவ்வளவுக்கு அவரை அறிகின்றோம். எவ்வளவுக்கு இயேசுவை அறிகின்றோமோ அவ்வளவுக்கு அவரை அன்பு செய்கின்றோம். இந்த அன்பில் வளர்ந்து இறையரசை இவ்வுலகில் கட்டியெழுப்பும் சிற்பிகளாக நாம் உருவாகுவோம்.

நன்றி



அன்புடன்

ச.வி.ப. மங்களராஜா

இயேசுவின் வரலாற்றுச் சுழமைவு

அருட்சகோ. இ.ஜி. விஜின்ரஸ்

முன்னுரை:

இவ்வுலக மனித வாழ்க்கையில் கருவறை தொடக்கம் கல்லறை வரை ஒரு காவியமாக மனித இருப்பானது உலா வருகின்றது. வாழும் காலம் ஒரு தனி மனிதனுக்குக் குறுகியதாகவோ அல்லது நீண்டதாகவோ அமையலாம். ஆனால் அவன் / அவள் வாழ்க்கையில் வாழும் காலப்பகுதியானது பல்வேறு காரணிகளினால் பங்களிப்பை அல்லது பாதிப்பை ஏற்படுத்துவதை நாம் உணரலாம்.

இந்த வகையில் “ஆண்டவரே நீர் யார்?” என்ற மையக்கருத்தில், எமது யாழ். மறைமாவட்டத்தில் இவ்வாண்டிற்கான புதுப்பித்தல் செயற்பாடுகள் மேற்கொள்ளப்படும் போது, இவ் வினாவுக்கு விடையாக நம் ஆண்டவரைப் பற்றி அறிய அவர் வாழ்ந்த காலத்தில் நிலவிய சமூக, பொருளாதார, அரசியல், சமய, கலாச்சார சூழல்களை மையமாகக் கொண்டு இயேசுவை அறிவது எமக்கு இன்றியமையாதது.

1. இயேசுவின் பாதம் பதிந்த புண்ணிய பூம் பாலஸ்தீனா:

பாரிலே ஒரு மூலையில் பதுங்கிக் கிடக்கும் பாலஸ்தீனா முக்கியமாக கிறிஸ்தவ மக்களுக்குப் பல வரலாறுகளை வாரி வழங்கும் வளநாடு. பாவத்திற்கும் பாவத்தின் தலைவனான பசாசுக்கும் பணிந்து பரிதவிக்கும் பாரை மீட்க உருவிலான் உருவெடுத்து, மனிதனாகப் பிறந்தது மட்டுமல்ல, அத்துடன் அவர் வாழ்ந்து, போதித்து, இறந்து, உயிர்த்த இடமும் இந்த பாலஸ்தீன நாடுதான். இங்கேதான் இயேசுவின் வாழ்வில் முக்கியமான இடங்களான பெத்லகேம், நசரேத், எருசலேம் போன்ற நகரங்களும் உள்ளன. இந்த

பாலஸ்தீனாவை இன்று யூதர்கள் இஸ்ராயேல் நாடு என்றும், கிறிஸ்தவர்கள் புனித நாடு என்றும், அராபியர்கள் பாலஸ்தீனா என்றும் அழைக்கின்றனர். யோர்தான் நதியானது பாலஸ்தீனாவின் வடக்கில் இருந்து தெற்காகப் பாயும்வேளை இந்நதி இந்நாட்டை மேற்குப் பாலஸ்தீனா, கிழக்குப் பாலஸ்தீனா எனப் பிரிக்கின்றது. வடக்கே ஹெர்மன் மலைத் தொடரில் இருந்து ஆரம்பமாகும் இந்நதி கலிலேயாக் கடல் வழியாகப் பாய்ந்து அந்நாட்டின் நிலங்களை வளப்படுத்தி இறுதியாகச் சாக்கடலில் சங்கமாகும். இந்நதியில் தான் தூய திருமுழுக்கு யோவான் இயேசுவுக்கு திருமுழுக்கு அளித்து அவர் பணி தொடர இறை உதவி வேண்டி நின்றார் (மத். 3:13).

1.1 எருசலேம்:

மீட்பு வரலாற்றில் மையமாகவும், கடவுளின் நகரம் எனவும் அழைக்கப்படும் எருசலேம் ஏறக்குறைய 2550 அடி உயரமுள்ள ஒரு மலையின் மீது இருக்கின்றது. இந்நகரில்தான் சாலமோன் அரசர் ஆண்டவரின் இல்லத்தைக் கட்டினார் (1 அர. 6:1). கி.பி. 70இல் உரோமை அதிகாரி தீத்துவால் அழிக்கப்பட்டது. இயேசு தனது போதனையைக் கலிலேயாவில் தொடங்கினாலும் (மாற். 1:14-28) எருசலேமில்தான் அவரது வாழ்வின் முக்கிய நிகழ்ச்சிகள் நடைபெற்றன. வெற்றி மன்னராக எருசலேமில் நுழைந்த இயேசு தனது வாழ்வை நமக்காக இங்கு தான் அர்ப்பணித்தார்.

1.2 பெத்லகேம்:

யூதேயாப் பகுதியில் எபிரோனுக்கு வடக்கே 15 மைல் தூரத்திலும், எருசலேமுக்குத் தெற்கே 5 மைல் தூரத்திலும் அமைந்துள்ளது பெத்லகேம். சுமார் 2500 அடி உயரமுள்ள மலைமீதுள்ள ஒரு சிற்றூர். இறைமகன் இயேசு மண்ணுலகில் உதிக்க இவ்வூர் பேறுபெற்றதனால் இறைவாக்கினர் மீக்கா இதனை “நீயோ எப்ரத்தா எனப்படும் பெத்லகேமே!” “யூதாவின் குடும்பங்களுள் மிகச் சிறியதாய் இருக்கின்றாய் ஆயினும் இஸ்ராயேலை என் சார்பாக ஆளப்போகின்றவர் உன்னிடமிருந்தே தோன்றுவார்” என்று கூறுகின்றார் (மீக்கா 5:2).

1.3 கல்லேயாக் கடல்:

இதனை கெனசரேத்து ஏரி (லூக். 5:1), கப்பர்நாகும் ஏரி, திபேரியாக் கடல் (யோவான் 6:1; 21:1) என்றும் அழைப்பது உண்டு . 15 km நீளமும் 5 km அகலமும் கொண்டு கடல் மட்டத்திற்குக் கீழே சுமார் 600 அடியில் அமைந்துள்ளது. இயேசு தன் முதல் திருத்தாதர்களை அழைத்ததும் (மத். 4:18; மாற். 1:15-20; லூக். 5:1-11), தன் மலைப் பொழிவை ஆற்றியதும் (மத். 5:1) அற்புதமாக மீன்கள் பிடிபட்டதும் இங்கேதான். இக்கடலில் இயேசு நடந்தார் (மத். 14:22-33), புயலை அடக்கியதும் (மத். 14:32), எல்லாவற்றுக்கும் மேலாக உயிர்த்த இயேசு காட்சியளித்ததும் இங்குதான்.

எனவே யோர்தான் நதியைக் கொண்ட இந்நாடு கோடையில் கடும் வெய்யிலும், குளிர்காலத்தில் கடும் குளிராகவும் இருப்பதுடன் இது மழையை நம்பி வாழும் நாடும் ஆகும். எனவே மீட்பின் வரலாறு நடைபெற்ற நாடாக மேடையாகத் திகழும் பாலஸ்தீனா நாட்டில் இயேசு வாழ்ந்த காலப்பகுதியில் இருந்த சமூக, சமய, அரசியல், கலாச்சாரப் பின்னணிகளையும் நாம் இங்கு மறந்துவிட முடியாது.

2. இயேசுவின் காலத்தனுடைய சமூகநிலை:

பொதுவாக பாலஸ்தீனா மக்கள் யூதர்கள் என்று அழைக்கப்பட்டனர். யூத குடும்பத்தில் தகப்பன்தான் தலைவன். தன் மகன் திருமணமானவனாக இருந்தால் கூட தகப்பன் உயிரோடு இருக்கும் வரை மகனுக்கு எந்த உரிமையுமில்லை. குற்றம் புரிந்தால் கொல்லக்கூட தந்தைக்கு அதிகாரம் உண்டு (தொ.நூல் 38:24). யூதர்கள் மட்டில் அதிகளவில் காதல் திருமணத்தைவிடப் பெற்றோர்கள் ஏற்பாடு செய்கின்ற திருமணங்கள்தான் வழக்கத்தில் இருந்தன (தொ.நூல் 24:2-9, 28:1-2). பிள்ளைகள் இறைவனின் ஆசீராகக் கருதப்பட்டனர். முதல் குழந்தை ஆணாகப் பிறக்க வேண்டும் என விரும்புவார்கள்.

யூத குடும்பத்தில்
தகப்பன்தான் தலைவன். தன்
மகன் திருமணமானவனாக
இருந்தால் கூட தகப்பன்
உயிரோடு இருக்கும் வரை
மகனுக்கு எந்த
உரிமையுமில்லை. குற்றம்
புரிந்தால் கொல்லக்கூட
தந்தைக்கு அதிகாரம் உண்டு

குழந்தை பிறந்தவுடன் முதல் வாரத்தில் விருத்தசேதனம் செய்து அன்றே பெயரும் கூட்டுவார்கள். இதை நாம் திருமுழுக்கு யோவானுடைய பிறப்பிலும், இயேசுவின் பிறப்பிலும் காணலாம் (லூக். 1:59). நற்குணங்கள் கொண்ட யூத இனம் விருந்தினரைப் புன்முறுவலுடன் வரவேற்பதும், இறந்தவர்களின் உடலை அன்றே அடக்கம் செய்யும் மரபும் இவர்களிடையே காணப்பட்டது.

3. அக்ஷாலத்து அரசியல், சமய நிலை:

யூதர்கள் இஸ்ராயேல் நாட்டை “ஓர் இறையாட்சி” நாடாக (Theocracy) கருதினர். தேர்ந்து கொள்ளப்பட்ட நாட்டின் அரசரும், தலைவரும் கடவுள்தான் எனக் கருதியவர்களுக்கு இந்த நாடு உரோமையர்களின் ஆதிக்கத்துக்குட்பட்டு யூத இனத்தின் கலாச்சாரமும், அடையாளங்களும், பெருமைகளும் உரோமைய அரசியல், கலாச்சாரத்தால் நசுக்கப்பட்டு, யூதர்களின் மறை சுதந்திரத்துக்கும், வழிபாடுகளுக்கும் இடையூறுகள் ஏற்பட்டன. விடுதலை நோக்குடன் யூதர்கள் இவர்களுக்கு எதிராகப் போராட்டங்கள் நடத்தினர். இதனால் இவர்கள் இயேசுவைத் தங்களுக்கு அரசியல் விடுதலையைப் பெற்றுத் தருவார் எனவும் நம்பினர். ஆனால் இயேசு வந்த நோக்கம் நாம் அறிவோம். இறை சித்தத்தை நிலைநாட்ட முற்பட்டவருக்கு, உண்மையை எடுத்துரைத்துப் போதித்தபோது, யூத சமுதாயமானது தன்னகத்தே சட்டங்கள் மரபுகள் அடிப்படையிலும், தொழிலின் அடிப்படையிலும் மதத்தின் செல்வாக்காலும் பல பிரிவுகளாகப் பிரிந்திருந்த மத குருக்கள், சட்ட வல்லுநர்கள், பரிசேயர்கள், சதுசேயர்கள், எசீனியர்கள் என்பவர்களால் பல சவால்களை எதிர் கொண்டார்.

இவர்களுள் சட்டவல்லுநர்களும், பரிசேயர்களும், சதுசேயர்களும் அதிகளவில் இயேசுவில் குற்றம் காண முற்பட்டவர்கள் என்பதை நாம் அறிவோம். சட்டவல்லுநர்களாக இருந்தவர்கள் மோசே வழியாக இறைவன் கொடுத்த சட்டங்களைக் கரைத்துக் குடித்தவர்கள். ரபி என அழைக்கப்பட்டவர்கள். சட்டங்களுக்கு விளக்கம் கொடுப்பதே இவர்களின் தலையாய பணியாக இருந்தாலும் பல வேளைகளில் சுயநல நோக்கோடும் ஒரு தலைப்பட்சமாகவும் சட்டங்களைத் திருத்திப் பொருள் கொடுத்தனர்.

பரிசேயர்கள் சமயச் சட்டங்களையும், மரபுகளையும் மிக நுணுக்கமாகக் கடைப்பிடிப்பவர்கள். இவர்கள் “தூய்மையானவர்கள் என்றும் உண்மையான இஸ்ராயேல் சமூகம்” என்றும் தங்களைத் தாமே பெருமையோடு அழைத்துக் கொண்டனர்.

சதுசேயர்கள் உயர் வகுப்பினராகவும், அதேவேளை பணத்திற்காகச் சந்தர்ப்பவாதிகளாகவும் செயற்பட்டனர். உரோமையர்களிடம் நல்லுறவை வைத்துக்கொண்ட இவர்கள் மூப்பர்களாகவும், ஆலய திருப்பணியாளர்களாகவும் செயற்பட்டனர். இவற்றைவிட அவர்களிடையே தாழ்த்தப்பட்ட இனமாக வரி வசூலிப்பவர்களும், ஏழைகளும், பாவினரும், நோய்வாய்ப்பட்டவர்களும் இருந்தனர். இவர்கள்மேல் இயேசு அக்கறை கொண்டு விசேஷ விதமாக ஓய்வு நாட்களில் நோயாளரைக் குணப்படுத்திய சந்தர்ப்பங்களில் எல்லாம் இப்பரிசேயர்களின் குற்றப் பார்வைக்கும், கேள்விகளுக்கும் இயேசு பதில் கொடுப்பதை நாம் திருவிவிலியத்தில் காணலாம் (லூக். 20:45-47, லூக். 19:1-10, லூக். 13:10-17).

4. பொருளாதார, கலாச்சாரப் ரீன்னணி:

இயேசுவின் காலத்தில் பாலஸ்தீனாவில் பெருமளவு வருமானம் நிலத்தில் இருந்து பெறப்பட்டது. நிலப் பிரபுக்கள் தங்கள் சொத்துக்களை வங்கி போன்று செயற்பட்ட ஆலயத்தில் குவித்து வைத்தார்கள். ஆலயமே பாலஸ்தீனத்தின் வாணிபமாகவும், தொழில்நுட்ப நடுமையமாகவும் விளங்கியது. இதனால்தான் இயேசு வியாபாரிகளை ஆலயத்தில் இருந்து விரட்டி “என் இல்லம் இறைவேண்டலின் வீடு” என அழைக்கப்படும் என்று மறை நூலில் எழுதியுள்ளது. ஆனால் நீங்கள் இதைக் கள்வர் குகையாக்குகின்றீர்கள் (மத். 21:13) என முழங்குகினார்.

மேலும் கிரேக்க கலாச்சாரம் இந்த மக்களை அதிகமாக ஆட்கொண்டது. நாகரீகத்தின் வளர்ச்சிக்கு இது உதவினாலும் யூதர்களின் அறநெறி வாழ்வை இது சிதைத்தது.

இவ்வேறுபட்ட சமய, சமூக, அரசியல், பொருளாதாரம் நிலவிய பாலஸ்தீனாவில் வாழ்ந்த இயேசு பல்வேறுபட்ட பிரச்சனைகளுக்கு, வேறுபட்ட கொள்கைகளை அதாவது இறையரசின் கொள்கைகளுக்கு மாறுபட்ட எண்ணங்களைக் கொண்ட மக்களிடையே தன் பணியைத் தொடங்க, அவர் திட்டத்தை உணராத யூத இனம், இறுதியில் அவரைக் கொலைக் குற்றம் சுமத்தி, பரிகாச மரணத்தைக் கொடுத்தது.

எப்புகழுக்கும், பதவிக்கும்
உட்படாமல் பொதுமக்கள் கருத்து
இவருக்கு எதிராகக் கிளம்பியபோது
தனது 33ம் வயதில் எதிரிகளிடம்
கையளிக்கப்பட்டு, போலீஸ்
விசாரணையின் கீழ் இரு
கள்வர்களுக்கு இடையே சிலுவையில்
அறையப்பட்டார். ஆனால் 3ம் நாள்

3ம் நாள் உயிர்த்தெழுந்து
இன்று மக்களினத்தின்
மையமாக, மானிட
முன்னேற்றத்தின் தலையான
வழிகாட்டியாகத்
திகழ்பவர்தான் நம் ஆண்டவர்.

உயிர்த்தெழுந்து இன்று மக்களினத்தின் மையமாக, மானிட முன்னேற்றத்தின்
தலையான வழிகாட்டியாகத் திகழ்பவர்தான் நம் ஆண்டவர்.

துணை நின்ற நூல்கள்:

1. அருள்திரு. அ. பீட்டர் அபீர், நற்செய்தி அறிமுகம், நற்செய்தி வெளியீடு, புனித பவுல் விவிலிய நிலையம், சென்னை 2003.
2. நற்செய்தி வழிகாட்டி, புனித இராயப்பர் குருத்துவக் கல்லூரி, கத்தோலிக்க நடுநிலையம், திண்டிவனம்.
3. தோழன், திருவிவிலியமும் அடிப்படைவாதமும், நவம்பர் - டிசம்பர் 2006.

அடுத்து வெளிவரும்



இறையியல்
கோலங்கள்

மறை பரப்பு முறை பற்றிய

கட்டுரைகளைத்

தாங்கி வரவுள்ளது.





இயேசுவின் வாழ்வு, மரணம், உயிர்ப்பு சில இறையியல் புத்தல்கள்

முன் னுரை

அருட்பணி. ம.இ.வ். ரவீச்சந்திரன்

“இதோ! நான் அனைத்தையும் புதியது ஆக்குகிறேன்” என்ற மகுட வாக்கோடு யாழ் திருச்சபை தன்னைப் புதுப்பிக்க ஒரு நீண்ட கால செயல் திட்டத்தை முன்வைத்து செயற்பட்டுவரும் இந்த நாட்களிலே அதன் இவ்வாண்டுக்கான புதுப்பித்தல் முனைப்பு ஆண்டவர் இயேசுவிலே கண்களைப் பதிய வைக்க எம்மை அழைக்கிறது. அடிப்படையில் ஒருவருடைய கிறிஸ்தவம் பற்றிய புரிதல், என்பது அவரது கிறிஸ்து பற்றிய புரிதலிலேயே தங்கியிருக்கிறது. இயேசு தனக்கு யாராக இருக்கிறார் என்ற வினாவுக்கு ஒருவர் வைத்திருக்கும் விடையானது அருடைய கிறிஸ்தவ வாழ்வின் தரத்தை வெளிப்படுத்த வல்லது. அதனால்தான் புதுப்பித்தலின் அடித்தளமாக இயேசுக்கிறிஸ்து பற்றிய அறிவையும் அவரோடான உறவையும், புதுப்பிப்பது அவசியமாகின்றது. அந்த வகையில் இயேசுவின் வாழ்வு, மரணம், உயிர்ப்பு என்பனவற்றை எவ்வாறு புரிந்து கொள்ளலாம் என்பது பற்றிய சில சுருக்கக் குறிப்புக்களை இக்கட்டுரை தர முயல்கிறது.

அடிப்படையில்
ஒருவருடைய
கிறிஸ்தவம் பற்றிய
புரிதல் என்பது அவரது
கிறிஸ்து பற்றிய
புரிதலிலேயே
தங்கியிருக்கிறது.

பின்னிருந்து முன்னோக்கி.....

சாதாரணமாக ஒருவரை அறிமுகம் செய்ய வேண்டும் என்றால் அவருடைய பிறப்பிலிருந்து ஆரம்பித்து அவருடைய வாழ்வில் இடம்பெற்ற சம்பவங்களைக் கூறி அவரது மரணத்தில் முடிப்பதுதான் மரபு. இயேசுவைப்
இறையியல் கோலங்கள்

பொறுத்தவரையிலே கால வழக்கின்படி அவரது பிறப்பு, வாழ்வு, மரணம், உயிர்ப்பு என்று அமைந்திருந்தாலும், அவரோடு உடன் வாழ்பவர்கள் அவரை இந்த ஒழுங்கிலே அனுபவித்திருந்தாலும் அவரது உயிர்ப்பின் பின் அவரைப் பற்றிய புரிதல் ஒரு தலைகீழ் ஒழுங்கிற்குச் செல்கிறது. அவருடைய உயிர்ப்பின் அனுபவத்தினூடாகவே அவரது மரணத்தினதும் வாழ்வினதும் பொருளை சீடர்கள் புரிந்து கொண்டார்கள். அவ்வாறே தான் அவர்கள் இயேசு பற்றிய செய்தியை எடுத்துச் சொன்னார்கள். இயேசுவே கிறிஸ்து என்றும் அதாவது எதிர்பார்க்கப்பட்ட மெசியா (அருள்பொழிவு பெற்றவர்) என்றும் அவரே ஆண்டவர் இறைமகன் என்றும் அவருடைய உயிர்ப்பின் அனுபவத்தினூடாகவே அவர்கள் அறிக்கையிட்டார்கள்.

இறைமகன் என்றும் அவருடைய உயிர்ப்பின் அனுபவத்தினூடாகவே அவர்கள் அறிக்கையிட்டார்கள். ஆகவே இயேசுவைப் புரிந்து கொள்வதற்கு இயேசு பற்றிய இந்தப் புரிதலின் போக்கை புரிந்து கொள்வது அவசியமாகின்றது.

இயேசுவின் உயிர்ப்பு

திருச்சபையின் வாழ்வின் ஆதாரமாக இருந்தாலும் கூட, திருச்சபையில் மிகக் குறைவாகவே புரிந்து கொள்ளப்பட்ட ஒரு விடயமாக இயேசுவின் உயிர்ப்பு அமைந்திருக்கிறது. உயிர்ப்பின் தன்மை பற்றியும் சரி அல்லது அதன் முக்கியத்துவம் பற்றியும் சரி இது உண்மையாகும். இரண்டாம் வத்திக்கான் சங்கத்திற்கு முன்னான இறையியலில் இயேசுவின் உயிர்ப்பானது இயேசு மெசியா என்பதற்கு ஒரு உறுதியான ஆதாரமாகவும், அவரது தெய்வீகத்தின் உறுதிப்பாடாகவுமே பெரும்பாலும் கருதப்பட்டது. அதற்கு அப்பால் உயிர்ப்புக்கு எந்தவித மீட்பின் பெறுமதியும் இருப்பதாக கருதப்படவில்லை. மீட்பு என்பது சிலுவையினாலேயே ஏற்படுத்தப்பட்டது என்று எண்ணப்பட்டது. ஆயினும் சமகால இறையியலானது புதிய ஏற்பாட்டு ஆய்வுகளின் அடிப்படையில் கிறிஸ்தவ நம்பிக்கையின் மையமாக அவருடைய உயிர்ப்பு அமைந்திருக்கிறது என்பதை மீள வலியுறுத்தி வருகின்றது. இறைவனின் மீட்புச் செயலிலே உயிர்ப்பின் பங்கு மீளவும் வலியுறுத்தப்பட்டு வருகின்றது.

இயேசுவினுடைய போதனைகளும், செயல்களும் ஏற்படுத்தியிருந்த சலசலப்புக்களும், எதிர்பார்ப்புக்களும் அவரது மரணத்தோடு ஒரு முடிவுக்கு வருகின்றன. அவர் மட்டிலான நம்பிக்கைகள் தோற்றுப்போன நிலையிலேயே அவரைப் பின் சென்றவர்கள் சிதறத் தொடங்குகின்றனர். இத்தகைய ஒரு பின்னணியில் தான் இயேசுவின் உயிர்ப்பின் அனுபவம் நிகழ்கிறது. கொலை செய்யப்பட்ட இயேசு மீண்டும் புதியதொரு வகையிலே முற்றிலும் வல்லமையோடும், மாட்சிமையோடும் வாழத்தொடங்கி விட்டார் என்று கண்ணாரக் கண்டவர்கள் சாட்சி சொன்ன போது அது அவர் மட்டிலான நம்பிக்கையில் ஒரு புதுப்பாய்ச்சலையும் அவரைப் பின்சென்றவர்கள் மத்தியிலே புத்தெழுச்சியையும் தோற்றுவித்தது. இப்போது சீடர்கள் இயேசுவினுடைய வாழ்வையும், மரணத்தையும் முற்றிலும் ஒரு புதிய ஒளியில் - அவரது உயிர்ப்பின் ஒளியில் பார்க்கத் தொடங்குகின்றார்கள். இயேசுவுடனான தங்களது உறவு, நினைவு அனைத்தையுமே அவர்கள் அவரது உயிர்ப்பின் ஒளியில் மீள்பார்வைக்குட்படுத்தினர். திருத்தாதர்பணி நூலில் ஆதிக் கிறிஸ்தவர்களின் இயேசு பற்றிய செய்தி அவரது உயிர்ப்பின் செய்தியாகவே அமைந்திருந்தது [திரு. பணி 2, 22-24, 32, 36]. இயேசு உயிரோடு எழுப்பப்படவில்லை என்றால் எமது நற்செய்தியறிவிப்பும் பொருளற்றதே உங்கள் நம்பிக்கையும் பொருளற்றதே என்று பவுல் ஆணித்தரமாகக் கூறுகின்றார் [1கொரி. 15, 14].

இயேசு உயிரோடு
எழுப்பப்படவில்லை என்றால்
எமது நற்செய்தியறிவிப்பும்
பொருளற்றதே உங்கள்
நம்பிக்கையும் பொருளற்றதே
என்று பவுல் ஆணித்தரமாகக்
கூறுகின்றார்
(1கொரி. 15, 14).

இயேசுவினுடைய உயிர்ப்பின் பின்னணியில் ஏற்பட்ட கிறிஸ்தியல் புரிந்துணர்வு அதாவது புதிய ஏற்பாட்டு கிறிஸ்தியல் மூன்று படிமுறைகளில் நடந்ததை விவிலிய ஆய்வாளர்கள் வெளிக்கொணர்ந்துள்ளனர்.

பலஸ்தீனத்தில் வாழ்ந்த யூதக்கிறிஸ்தவர்கள், இயேசுவின் வாழ்வு, நிகழ்விற்கு உடனடிச் சான்றாக இருந்தவர்கள் இவர்கள். இயேசுவை உயிர்ப்பு அனுபவத்தின் பின் அவரது மாட்சிமையுடன் கூடிய இரண்டாவது வருகையை உடனடியாக எதிர்பார்த்தனர் [1கொரி. 16:22]. இயேசுவை

தங்களுடைய யூத மரபிற்கமைந்த பெயர்களால் அழைத்து அவரது சிறப்பை நிலைநாட்ட முயன்றனர்.

இந்நிலையில் கிறிஸ்து பற்றிய செய்தி கிரேக்க மொழிபேசும் யூதர்களிடையே பரவிய போது அவர்கள் இரண்டு விடயங்களை எதிர்கொண்டனர். அன்று யூதக்கிறிஸ்தவர்கள் யூத மரபிலிருந்து எடுத்தாண்ட இயேசு பற்றிய நாமங்களை கிரேக்க பின்னணியில் புரிந்து கொள்ள வேண்டிய தேவை இருந்தது. இரண்டாவது எதிர்பார்த்தபடி இயேசுவின் இரண்டாம் வருகை உடனடி நிகழ்வாக அமையவில்லை. இந்நிலையில் இவர்கள் உயிர்த்த இயேசுவின் தற்போதைய மாட்சி நிலையையும் ஆண்டவராக அவர் புரியும் ஆட்சியையும் வலியுறுத்தினர்.


மேற்சொன்ன இரண்டாவது சூழலில் இருந்து புறகுல கிரேக்கர்கள் மத்தியில் கிறிஸ்தவம் பரவிய போது புதிய சூழல்கள் தோன்றின. கிரேக்கர்களுக்குரிய உலகம் பார்வைக்கு ஏற்ற வகையில் கிறிஸ்துவை அறிவிக்க வேண்டியிருந்தது. இந்நிலையில் பவுலினதும், யோவானினதும் இறையியல் சிந்தனைகள் செல்வாக்குச் செலுத்தின. இயேசுவினுடைய முன்னிருப்பு அவருடைய மனிதவதாரம் என்பன முதன்மை பெற்றன.

ஆக புதிய ஏற்பாட்டுக் கிறிஸ்தியலில் காணப்படும் இம்மூன்று வளர்ச்சி நிலைகளும், இயேசுவின் உயிர்ப்பு என்னும் கண்ணாமூயினூடாகவே அவருடைய மரணமும், வாழ்வும், பிறப்பும் பொருள் பெறுகின்றன என்பதை தெளிவாக விளக்குகின்றன.

இத்தகைய இயேசுவின் உயிர்ப்பினூடாகத்தான் மனிதன் மீட்பை பெற்றுக்கொண்டான் என்பது பவுல் அழகளாரின் தெளிவான கருத்து.

இயேசுவின் இறப்பு

உயிர்த்த இயேசுவை சந்தித்ததினூடாக எழுச்சி பெற்ற இயேசு மீதான நம்பிக்கை பழப்பழயாக இயேசுவின் மரணத்துக்கும், பின்பு அவருடைய வாழ்வுக்கும், பொருள் கொடுக்கத் தொடங்கியது. அந்தவகையில் இயேசுவின் மரணம் பற்றிய பல்வேறு விதமான விளக்கங்கள் புதிய ஏற்பாட்டிலேயே காணப்படுகின்றன.



அப்பாவி மனிதன் ஒருவர் அனுபவிக்கும் துன்பம் ஏனையோருடைய பாவங்களை மன்னிக்கும் தன்மை கொண்டது என்கின்ற கருத்து யூதர்களிடையே ஏற்றுக்கொள்ளப்பட்ட ஒன்று. எசாயாவின்னுடைய துன்புறம் ஊழியன் பற்றிய கவிதைகள் இக்கருத்தை தெளிவாகக் முன்வைக்கின்றன. 1பேதுரு 2: 22-25 பகுதியில் துன்புறம் ஊழியன் பற்றிய எண்ணக்கூரு இயேசுவுக்கு சாற்றப்படுவதை நாம் அவதானிக்கலாம்.

ஆயினும் விரைவாக யூதரிடையே ஏற்றுக்கொள்ளப்பட்ட இந்த விளக்கம் புறவினத்தவரிடையே அவ்வளவு செல்வாக்குச் செலுத்த முடியவில்லை. பிரதி நிதியாக துன்புறுவது என்பது அவர்களுக்கு அந்நியமான விளக்கமாக காணப்பட்டது. ஆகவே அவர்களுக்குப் பொருத்தமான வியாபாரச் சூழ்மையில் தோன்றிய “விலை” கொடுக்கும் எண்ணக்கூரு வளர்ச்சி பெறத் தொடங்கியது. ஒரு அழைமையை விடுவிக்க உரிய விலை செலுத்த வேண்டியிருந்த அக்கால சூழலிலே பாவ அழைமத்தனத்திலிருந்து விடுவிக்க இயேசுவின் இரத்தம் விலையாக கொடுக்கப்பட்டது என்ற விளக்கம் புரிதலை அதிகரித்தது.

ஒரு அழைமையை
விடுவிக்க உரிய விலை
செலுத்த வேண்டியிருந்த
அக்கால சூழலிலே பாவ
அழைமத்தனத்திலிருந்து
விடுவிக்க இயேசுவின்
இரத்தம் விலையாக
கொடுக்கப்பட்டது

எமது பாவங்களுக்காக இயேசு தமது மரணத்தால் “பரிகாரம்” செய்தார் என்பது இன்னுமொரு விளக்கம். பழைய ஏற்பாட்டிலேயே பாவப்பரிகாரமாக ஒரு ஆடு பாலைநிலத்திற்கு விரட்டப்படுவதுபோல இயேசுவும் எமது பாவங்களுக்கு பரிகாரமாக தமது உயிரை அளித்தார் என்று விளக்கப்பட்டது.

மேலும் புதிய உடன்படிக்கையின் பலியாக இயேசுவின் மரணத்தை நோக்கும் வழக்கமும் ஏற்பட்டது. பழைய உடன்படிக்கை மிருக இரத்தப்பலியால் முத்திரையிடப்பட்டது போல புதிய உடன்படிக்கை இயேசுவின் இரத்தத்தால் முத்திரையிடப்பட்டது. இறைவன் தனது பேரன்பினாலே இந்த உடன்படிக்கையைச் செய்தார்.

இவ்வாறு இயேசுவின் மரணத்துக்கு பல்வேறு விளக்கங்கள் கொடுக்கப்பட்டாலும் எவ்வாறு அவரது மரணத்தை அவருடைய உயிர்ப்பிலிருந்து பிரிக்க முடியாதோ அதே போல அதை அவரது வாழ்விலிருந்தும் பிரிக்க முடியாது என்பதே உண்மையாகும்.

இயேசுவின் வாழ்வு

பரிசேயர், சதுசேயர், எசீனியர், தீவிரவாதிகள், ஏரோதியர்கள் போன்ற பல்வேறு யூத உயர்குழுகளையும், ஒரு பெருந்தொகை பாமர மக்களையும் கொண்டுருந்த உரோமையருடைய ஆதிக்கத்தின் கீழ் அழமைகளாக யூதர்கள் வாழ நேர்ந்திருந்த ஒரு சூழமைவில்தான் இயேசுவின் வாழ்வு ஆரம்பமாகிறது.

அன்றிருந்த அரசியல், பொருளாதார, சமய, சமூக, சூழமைவில் ஒரு பெரும் ஆபத்து நிலவுவதை இயேசு உய்த்துணர்ந்தார். அனைவரும் மனம் மாறாவிடில் ஒரு பேரழிவைச் சந்திக்க நேரிடும் என்ற திருமுழுக்கு யோவானின் போதனை இயேசுவுக்கும் பொருத்தமானதாகப்பட்டது. அதனால் அவரிடம் திருமுழுக்குப் பெற்று தன்னுடைய இலட்சிய பயணத்தை ஆரம்பிக்கிறார். அனைவரும் இறைவனைத் தந்தையாக ஏற்றுக்கொண்டு அவரது ஆட்சிக்குள் மனம் மாறினால் ஒரு இன்பமான வாழ்வு எல்லோருக்கும் கிட்டும் என்று அவர் கருதினார். அதனால் அவசரத்தோடும், ஆர்வத்தோடும் அவர் தமது போதனையை ஆரம்பிக்கிறார்.

இருந்தாலும் அவரது மனமாற்றத்திற்கான அழைப்பு எல்லோருக்கும் பிழத்தமானதாக இருக்கவில்லை. அன்றைய சமூக அமைப்பால் பாதிக்கப்பட்ட ஏழை மக்கள் அவருக்கு பின்னால் அணி திரண்டனர். ஆனால் அதே அமைப்பு முறையால் நன்மை அடைந்தவர்கள் இயேசுவின் புதுவாழ்வுக்கான அழைப்பால் ஆத்திரம் அடைந்தனர். இவ்வாறு அதிகரித்து வந்த முரண்பாடு சிறுசிறு மோதல்களாக வெடித்து இறுதியாக இயேசுவின் உயிருக்கே உலை வைப்பதாய் அமைந்தது.

பழைய ஏற்பாட்டு இறைவாக்குப் பாரம்பரியத்திலே தன்னை ஆழப்படுத்திக் கொண்டுருந்த இயேசு இந்த சவால்களுக்கு துணிந்து முகம் கொடுத்தார். ஆனால் அதை தமக்கே உரிய தனித்துவமான முறையிலே செய்தார். தீமையோடு எப்போதுமே சமரசம் செய்ய மறுதலித்த அவர்

அதேவேளையிலே தீமையை எதிர்க்கும் தமது போராட்டம் தீமையை பெற்றெடுத்து விரும் ஒன்றாக மாறக்கூடாது என்பதிலும் எப்போதும் விழிப்பாயிருந்தார்.

கோதுமை மணி மண்ணில் விழுந்து மழந்தாலொழிய பயன்தராது என்ற நிலையில் இயேசு தனது வாழ்வுத் தெரிவின் விளைவாக மரணத்தையும், அந்த தியாகத்தின் பரிசாக உயிர்ப்பையும் பெற்றுக்கொண்டார். நாம் ஒவ்வொருவரும் கூட எமது தீய வாழ்வில் இறந்து புதியதொரு வாழ்வுக்கு உயிர்த்தெழ வேண்டும் என்பதே இறைசித்தம்.

கோதுமை மணி மண்ணில் விழுந்து
மழந்தாலொழிய பயன்தராது என்ற
நிலையில் இயேசு தனது வாழ்வுத்
தெரிவின் விளைவாக
மரணத்தையும், அந்த தியாகத்தின்
பரிசாக உயிர்ப்பையும்
பெற்றுக்கொண்டார்.

முடிவாக

இயேசுவின் வாழ்வு, மரணம், உயிர்ப்பு ஆகியவை ஒன்றோடொன்று நெருங்கிய தொடர்பு விடயங்களாகும். ஒன்று மற்றையதற்கு பொருள் கொடுத்து இயேசுவின் மறைபொருளை புரிந்து கொள்ள எமக்கு துணைசெய்கின்றன. இவற்றுள் ஒன்றினுடைய முக்கியத்துவத்தை குறைத்து இன்னொன்றினுடைய முக்கியத்துவத்தை அழுத்துவது கிறிஸ்தியல் சமநிலையை குழப்பி இயேசுக் கிறிஸ்துவில் இறைவன் வெளிப்படுத்தும் உன்னதமான மீட்பின் செயல்முறையை நாம் புரிந்து கொள்ள முடியாமல் செய்துவிடும். இயேசுவின் வாழ்வே, மரணமோ கைநெகிழ்ப்பட்டு உயிர்ப்பு அழுத்தம் பெறும்போது மனிதனின் வாழ்வுநிலை அவலங்கள் கடந்து போகப்பட்டு வழிபாடுகள் மிகுந்துவிடும். மாறாக உயிர்ப்பு கைநெகிழ்ப்பட்டு வாழ்வும், மரணமும் மட்டும் முன்னிலைப்படுத்தப்படும் போது மனிதனின் வாழ்வுநிலை அவலங்கள் பொருள் இழந்து வெறும் அபத்தங்களாகவே முடிந்து விரும் ஆபத்து ஏற்படும்.

ஆகவே புதிய ஏற்பாட்டில் காணப்படும் கிறிஸ்தியல் சமநிலை மிகவும் முக்கியமானதாகும். எமது கிறிஸ்தியல் நோக்கிலும் இச்சமநிலையை பேணிக்கொள்ள முன்வருவோம்.

துணை நின்றவை

1. Mc Brien, Richard P., Catholicism. Harper San Francisco, New York, 1994
2. Wilfred, Felix, On the banks of Ganges ISPCK, Delhi, 2002.

இயேசு எப்போது பாஸ்கா கொண்டாடினார்

இ.ம. ஜெயசீலன்

(மறை ஆசிரியர்)

கிறிஸ்தவர்களின் வாழ்வில் புனித வாரம் ஒரு முக்கியமான வாரம். இவ்வாரத்தில் இயேசுக்கிறிஸ்துவின் பாடுகள், மரணம், உயிர்ப்பு ஆகிய பாஸ்காவை நாம் நினைவுகூர்ந்து கொண்டாடுகின்றோம். நான்கு நற்செய்திகளும் இயேசு பாடுபட்டு, மரித்து, உயிர்த்ததைத் தெளிவாகக் கூறுகின்றன. நாம் புனித வியாழன் இயேசு நற்கருணையை ஏற்படுத்தியதையும், புனித வெள்ளியன்று இயேசு பாடுபட்டு மரித்ததையும், புனித சனி இரவு இயேசுவின் உயிர்ப்பு விழாவையும் கொண்டாடுகின்றோம். நான்கு நற்செய்திகளையும் ஆழமாகப் படிக்கின்றபோது பல கேள்விகள் எழும்புகின்றன. குறிப்பாக “இயேசு எப்போது பாஸ்கா கொண்டாடினார்” என்ற சந்தேகம் தோன்றுகின்றது.

இயேசு கொண்டாடிய பாஸ்கா

புளிப்பற்ற அப்பவிழாவின் முதல் நாளில் சீடர்கள் இயேசுவை அணுகி வந்து “நீர் பாஸ்கா விருந்துண்ண நாங்கள் எங்கே ஏற்பாடு செய்ய வேண்டும் என விரும்புகிறீர்” என்று கேட்டார்கள் (மத். 26:17). மாலை வேளையானதும் அவர் பன்னிருவரோடும் பந்தி அமர்ந்தார் (மத். 26:20). அதே பகுதிகள் மற்ற நற்செய்திகளில் (மாற். 14:12, 18; லூக். 22:7-8, 14). எனவே இயேசு பாஸ்கா விழாக் கொண்டாடினார் என்பதை ஒத்தமை நற்செய்தியாளர்கள் தெளிவாகக் கூறுகின்றனர். அவ்விழாவில் இயேசு நற்கருணையை ஏற்படுத்தினார். (மத். 26:26-30, மாற். 14:22-26, லூக். 22:14-20). ஒத்தமை நற்செய்திகள் இவ்வாறு கூற, யோவான் தனது நற்செய்தியில் “அவர்கள் கயபாவிடமிருந்து ஆளுநர்

மாளிகைக்கு இயேசுவைக் கொண்டு சென்றார்கள். அப்போது விடியற்காலம், பாஸ்கா உணவை உண்ணுமுன் தீட்டுப்படாமலிருக்க ஆளுநர் மாளிகையில் அவர்கள் நுழையவில்லை (யோ. 18:28). அன்று பாஸ்கா விழாவுக்கு ஏற்பாடு செய்யும் நாள். அடுத்த நாள் ஓய்வு நாளாகவும், பெருநாளாகவும் இருந்தது. எனவே அன்று சிலுவையில் உடல்கள் தொங்கலாகா..... (யோவா 19:31) இயேசு பாஸ்காவுக்கு முதல்நாள் இறந்தார் என்று கூறப்படுகின்றது. அது

ஆலயத்தில் பாஸ்கா ஆடு
கொல்லப்பட்ட நேரம்
இயேசு மரித்தார்.

வெள்ளிக்கிழமை. ஏனென்றால் யோவான் நற்செய்திக் கூற்றின்படி ஓய்வு நாளுக்கு முதல்நாள் இயேசு இறந்தார். யூதரின் ஓய்வுநாள் சனி. ஆறு நாள் உலகைப் படைத்த இறைவன் ஏழாம் நாள் ஓய்ந்து இருந்தார் என (தொ.நூ. 2:2-3) தொடக்க

நூல் கூறுகின்றது. அப்படியானால் இயேசு எப்போது பாஸ்கா கொண்டாடினார். ஆலயத்தில் பாஸ்கா ஆடு கொல்லப்பட்ட நேரம் இயேசு மரித்தார்.

இயேசுவின் பாடுகளில் கால நெருக்கடி

இயேசு பாஸ்கா விழா கொண்டாடி, நற்கருணையை ஏற்படுத்திய பின் ஒலிவ மலைக்குத் தம் சீடர்களுடன் சென்றார் (மாற். 14:20). அங்கு செபத்தில் தந்தையிடம் உருக்கமாக மன்றாடினார். அவ்வேளை யூதாசினால் முத்தமிட்டுக் காட்டிக் கொடுக்கப்பட்டார். அவர்கள் இயேசுவைத் தலைமைக் குருக்களிடம் விசாரணைக்காகக் கொண்டு சென்றனர். மத்தேயுவும், மாற்குவும் இயேசு பிடிபட்ட அன்று இரவே தலைமைச் சங்கத்தின் முன் விசாரிக்கப்பட்டது போலவும் (மத். 26:57-68), மாற். 14:53-64). லூக்காஸ் தமது நற்செய்தியில் இயேசு பிடிபட்ட இரவு முழுவதும் சிறையில் அடைக்கப்பட்டு சித்திரவதை அனுபவித்த பின் மறுநாள் காலை சங்கத்தின் முன் விசாரணைக்காக நிறுத்தப்பட்டார் என்றும், யோவான் தமது நற்செய்தியில் இயேசுவைப் பிடித்தவர்கள் முதலில் அவரை அன்னாவிடம் கொண்டு சென்றார்கள் என்றும் கூறுகின்றார்கள். எல்லா நற்செய்தியாளர்களும் இயேசுவைப் பிலாத்து விசாரணை செய்து மரணத்திற்குத் தீர்ப்பிட்டான் எனக் கூறுகின்றனர். லூக்காஸ் இன்னொரு விடயமும் கூறுகிறார். பிலாத்து, இயேசு கலிலேயன் என்பதை அறிந்ததும் அவரை எருசலேமிலிருந்த ஏரோதிடம் விசாரணைக்காக அனுப்பி

வைக்கின்றான் (லூக். 23:9-12). யோவான் தனது நற்செய்தியில் இயேசுவை விசாரித்த பின் சாட்டைகளால் அடிப்பித்தான் (யோவா. 19:1-4). அதன் பின்னரும் விசாரணை தொடர்கின்றது. மத்தேயு தனது நற்செய்தியில் பிலாத்துவின் மனைவி பிலாத்துவிடம் ஆளனுப்பி அந்த நேர்மையாளின் வழக்கில் நீர் தலையிட வேண்டாம். ஏனெனில் அவர் பொருட்டு இன்று கனவில் மிக துன்புற்றேன் என்று கூறினார். (மத். 27:19) இதன்படி அறியாத ஒருவரைப் பற்றி பிலாத்துவின் மனைவி எப்படிச் கனவு காண முடியும். எப்போது கனவு கண்டார்.

பிலாத்துவின் மனைவி
பிலாத்துவிடம் ஆளனுப்பி
அந்த நேர்மையாளின்
வழக்கில் நீர் தலையிட
வேண்டாம். ஏனெனில்
அவர் பொருட்டு இன்று
கனவில் மிக துன்புற்றேன்
என்று கூறினார்.

யூதரின் வழக்குமுறை

யூத சட்டப்படி நீதிமன்றம் காலையில் தான் கூடும். மாலையில் அல்ல. இன்னும் அவர்கள் சட்டப்படி ஒரு நபரை மரணத்தீர்வைக்கு உள்ளாக்க 24 மணி நேரம் வேண்டும். எனவே இயேசு முதலில் அன்னாவிடம், பின் தலைமைச் சங்கத்தின் முன் விசாரணை, அதன் பின் அவரை பிலாத்துவிடம் கூட்டிச் சென்றார்கள். பிலாத்து ஏரோதிடம் அனுப்புகின்றான். பின் மறுபடி பிலாத்துவிடம் விசாரணை. கசையடி, மறுதீர்ப்பு. இவ்வளவும் வியாழன் இரவு பிடிபட்டது முதல் வெள்ளி நண்பகலுக்குள் நடந்து இருக்க வேண்டும். எப்படி முடியும். அதற்குள் பிலாத்துவின் மனைவி கனவு காண்கிறார். இயேசு வெள்ளி அதாவது, பாஸ்காவுக்கு முதல்நாள் மாலை மூன்று மணிக்கு இறந்ததாக நற்செய்திகள் கூறுகின்றன (மாற். 15:33-37). சங்கம் காலையில் கூடியதற்கு லூக்கா நற்செய்தி ஆதாரம் தருகின்றது. (லூக். 22:66) எனவே இயேசு காலையில் தான் தலைமைச் சங்கத்தின் முன் விசாரிக்கப்பட்டார் என்பது உறுதி.

இந்தக் கால நெருக்கடிக்கு விடையாக இயேசு பெத்தானியாவில் அபிஷேகம் செய்யப்பட்ட நிகழ்வு ஒளிக்கீற்றாக வருகிறது. மத்தேயு நற்செய்தியில் இயேசு பாஸ்கா விழாவுக்கு இரண்டு நாட்களின் முன்பு பெத்தானியாவில் தொழுநோயாளர் சீமோன் இல்லத்தில் விருந்துண்டபொழுது பெண் ஒருவர்

நறுமணத் தைலத்தை அவர் தலையில் ஊற்றினாள் என்று கூறப்படுகின்றது (மத். 26:4-13). யோவான் நற்செய்தியில் பாஸ்கா விழாவுக்கு ஆறு நாளுக்கு முன் பெத்தானியாவில் விருந்துண்டபோது மரியா என்னும் பெண் விலையுயர்ந்த நறுமணத் தைலத்தை இயேசுவின் பாதங்களில் பூசினாள் என்று கூறப்படுகின்றது. (யோவா. 12:1-8). இரு நற்செய்திகளிலும் ஒரே நிகழ்ச்சி கூறப்படுகின்றது. இந்த யோவான் நற்செய்திப்படி பாஸ்கா விழா சனி (யோவா 19:31). எனவே ஆறு நாட்களுக்கு முன் என்றால் பாஸ்கா கொண்டாடவிருந்த சனிக்கு முன் உள்ள ஞாயிற்றுக்கிழமை ஆகும். இதற்கிடையில் திருமதி ஜேபாருடைய விளக்கத்தின்படி இயேசுவின் காலத்தில் இரு கலண்டர்கள் இருந்திருக்கின்றன. ஒன்று யூதருடையது. மற்றது எசேனியருடையது. யூதர்கள் எப்போதும் நிசான் மாதம் 15ம் நாள் அதாவது முழுமதியன்று பாஸ்கா கொண்டாடினர். எசேனியர் நிசான் மாதம் 15ம் நாளுக்கு முன் வரும் செவ்வாய்க்கிழமை பாஸ்கா கொண்டாடினர். பாரம்பரிய கூற்றின்படி திதாஸ்காலியா, எப்பிபானஸ் இருவரும் பழைய காலத்தில் செவ்வாய்க்கிழமை பாஸ்கா கொண்டாடினர் என ஆதரிக்கின்றனர். அதுமட்டும் அல்ல, ஆதித் திருச்சபையில் பிடிபட்ட புதன் என்று, அன்று நோன்பு இருந்தனர் என்று காணப்படுகின்றது.

இயேசுவின் பாஸ்கா

நற்செய்திகளில் காணப்படும் கால நெருக்கடிச் சிக்கல்களுக்கு விடை இயேசு எசேனியர் கொண்டாடிய பாஸ்கா விழா தினத்தில் அதாவது செவ்வாய் மாலை பாஸ்காவைக் கொண்டாடி அன்று நற்கருணையை ஏற்படுத்தினார். பின் அன்று இரவு ஒலிவ மலைத்தோப்பில் அவர் காட்டிக் கொடுக்கப்படுகிறார். அன்று இரவு முழுவதும் தலைமைக் குருவின் மாளிகையில் உள்ள சிறையில் சிறையிடப்பட்டார் (லூக். 22:54, 63-65). அங்கு அன்னா அதிகாரமற்ற முறையில் விசாரித்திருக்கலாம் (யோவா 18:12-13). புதன் காலை தலைமைச் சங்கத்தின் முன் விசாரிக்கப்பட்டார். யூதரின் ரபூனிச் சட்டப்படி ஒரு மனிதனுக்கு மரண தண்டனை தீர்ப்பிட 24 மணி நேரம் தேவை. எனவே மறுநாள் வியாழன் காலை அவர்கள் மீண்டும் தலைமைச் சங்கம் முன் நிறுத்தப்பட்டு தீர்ப்பிடப்பட்டு பிலாத்திடம் கொண்டு சென்றார்கள். பிலாத்து விசாரித்த பின் இயேசு கலிலேயாவைச் சேர்ந்தவர் என்று அறிந்த பின் அவரை எருசலேம் வந்திருந்த ஏரோதிடம் அனுப்புகிறான் (யோவா 23:6-7, 11). ஏரோது இயேசுவை ஏளனம் செய்த பின் மீண்டும் பிலாத்துவிடம் அனுப்பினான். அன்று

இரவு முழுவதும் இயேசு பிலாத்துவின் அரண்மனைச் சிறையில் சிறை வைக்கப்பட்டார். அன்று இரவு பிலாத்துவின் மனைவி கனவு கண்டிருப்பாள். மறுநாள் வெள்ளி காலை மூன்று மணிக்கு கல்வாரியில் சிலுவையில் உயிர் துறந்தார் (மாற். 15:34). யோவான் நற்செய்தியில் இயேசு வெள்ளி இறந்தார் என்று தெளிவாகக் கூறுகின்றார் (யோவா 19:31-32). இயேசு எசேனியர் கொண்டாடும் பாஸ்கா விழா அன்றுதான் சீடருடன் பாஸ்கா கொண்டாடி, நற்கருணை ஏற்படுத்தி, யூதர் கொண்டாடும் பாஸ்கா விழா ஆடு பலியிடப்படும் நேரம்; புதிய பாஸ்கா ஆடு ஆகிய இயேசு, உலக மக்கள் அனைவரின் மீட்புக்காகத் தன்னைப் பலியாக்கினார்.

இயேசு எசேனியர்
கொண்டாடும் பாஸ்கா
விழா அன்றுதான்
சீடருடன் பாஸ்கா
கொண்டாடி, நற்கருணை
ஏற்படுத்தி, யூதர்
கொண்டாடும் பாஸ்கா
விழா ஆடு பலியிடப்படும்
நேரம்; புதிய பாஸ்கா
ஆடு ஆகிய இயேசு, உலக
மக்கள் அனைவரின்
மீட்புக்காகத் தன்னைப்
பலியாக்கினார்.

ஆதாரக் குறிப்புகள்:-

திண்டிவனம் வேதியர் பயிற்சிப் பள்ளி விவிலிய ஆசிரியர் அருட்பணி. வ. மரியதாசன் அடிகளாரின் பாடக் குறிப்புகள்.

எம் இனிய இறையியல் கோல வாசகர்களே

எமது நாட்டில் பண வீக்கமும் பொருட் செலவும் அதிகரித்துள்ள இவ்வேளையில் நாமும் எமது வெளியீட்டிற்கான சந்தாவை அதிகரிக்க வேண்டிய நிர்ப்பந்தத்திற்கு உள்ளாகியுள்ளோம். நீங்கள் அறிந்தது போன்று இன்று காகிதாதிகள் விலையும் அச்சிடல் செலவும் அதிகரித்துள்ளது. எனவே நாங்கள் உள்நாட்டிற்கான ஆண்டுச் சந்தாவாக 150 ரூபாவையும் வெளிநாட்டிற்கான ஆண்டுச் சந்தாவாக 15 US \$ ஐயும் பெற விரும்புகின்றோம். எனவே மனமுவந்து இம்மாற்றத்தை ஏற்றுக்கொள்ளுமாறு கேட்டுக்கொள்கின்றோம்.

கடந்த ஆண்டிற்கான கட்டணம் செலுத்தாதவர்களும் தயவுசெய்து உங்கள் பதிவெண்ணுடன் கட்டணத்தை அனுப்பி வைக்குமாறு அன்புடன் கேட்டுக்கொள்கின்றோம்.

உங்கள் ஒத்துழைப்பையும், ஆதரவையும் எமது இறையியல் கோல வளர்ச்சிக்கு எதிர்பார்த்து நிற்கின்றோம்.

நன்றி

- நிர்வாகக்குழு

குறிப்பித்த ஏடுகளில் இயேசுவின் மரணம்



அருட்பணி. லியோ ஆம்ஸ்ரோங்

முகவுரை

அண்மையில் எனது பங்கில் உள்ள இல்லங்களை சந்தித்துக் கொண்டிருக்கையில் ஒரு இல்லத்திற்குள் சென்றபோது அங்கிருந்தவர் என்னை நோக்கி “உங்களைத்தான் பார்த்துக்கொண்டு இருந்தனான். இண்டைக்குத்தான் இங்க வாறிங்க. பாதர் ஜிம்பிறவுண் காணாமல் போய் இத்தனை மாசமாச்சு சுவாமிமார் நீங்க என்ன செய்திருக்கிறீங்க. சாகப் பயந்த கோழைகள் நீங்க. இண்டைக்கு தமிழ் சனம் காணாமல் போய்க்கொண்டும், செத்துக்கொண்டும் இருக்குது. நீங்க சுவாமிமார் உல்லாசமாகவே இருக்கிறீங்க... ஆண்டவனுக்கு கட்டாயம் பதில் சொல்ல வேண்டியிருக்கும்; கவனம்...” என்று ஒரு கருத்து மோதலை செய்து முடித்த பின்பே இருக்க கதிரையை காட்டினார் அந்தப் பெண்மணி.

அல்லைப்பிட்டுச் சந்தியில் காணாமல் போன அருட்தந்தை ஜிம்பிறவுணில் உள்ள பாசமா? குருக்களில் உள்ள கோபமா? என்னும் கேள்விகளுக்கும் அப்பால் செல்லவேண்டியதன் அழைப்பை அப்பெண்மணியின் குழறல்களில் அடையாளம் காண வேண்டியது அவசியமாகவேயுள்ளது. குருத்துவம் ஆண்டவன் இயேசுவில் சங்கமிக்க வேண்டிய தேவையுள்ளதையும் உணர்ந்து கொள்ள நேர்ந்தது. இயேசு தன்னையே பலியாக்கி, பலிப்பொருளாகி, அப்பலியை நிறைவேற்றிய குருவாகி, பலிநிறைவேற்ற வேண்டிய பீடமும் ஆனார் எனும் உண்மையை உணர்ந்துகொள்ள முழுகின்றது. இயேசுவின் அன்றைய கல்வாரி மரணம் இன்று எம் ஒவ்வொருவருக்கும் தரும் செய்தி தான் என்ன?

இயேசுவுக்கு ஏன் மரணம் நிகழ்ந்தது?


இயேசுவின் கல்வாரியின் துன்பியல் அல்லது துன்பம் நீக்கும் அனுபவப் பயணம் பார்ப்பதற்கு இதயத்திற்கு வருத்தம் தரவல்லது. இயேசுவின் பாடுகளின் தியானம் பலருக்கு மனஉருக்கத்தை கொடுத்தது உண்மைதான். இப்பொழுது கூட அவ்வாறான மனஉருக்கத்தை ஏற்படுத்தக்கூடிய மேடை நிகழ்வுகள் நிகழ்த்தப்படுகின்றன. இயேசுவின் பாடுபட்ட சுரூபங்களின் முன் கைகூப்பி, கண்ணீர் வழக்கும் பக்தர்கள் அளவுக்கு அதிகமாகவே உள்ள நிலையிலேயே இயேசுவின் மரணத்தை எண்ணிப்பார்க்க வேண்டிய தேவையுமுள்ளது.

“எம் பாவங்களுக்காக மரணித்தார்.”

“மறைநூலில் எழுதியுள்ளவாறு கிறிஸ்து நம் பாவங்களுக்காக இறந்து, அடக்கம் செய்யப்பட்டார்” [1கொரி 15:3-8] எனும் உண்மை எம் விசுவாசத்தின் அடிப்படை கூட. இயேசுவின் மரணம் எம் ஒவ்வொருவரின் பாவநிலையில் இருந்து விடுதலை பெறுவதற்கான ஒன்றேயாகும் எனும் கருத்து திருச்சபையின் விசுவாசக் கருத்துக்களுக்கு அடிப்படையானவை தான்.

இயேசுவுக்கான மரணத்தீர்ப்பு

இயேசுவுக்கு அன்று இரவு வழங்கப்பட்ட அவசர மரணத்தீர்ப்பும் இன்று இராப்பொழுதுகளில் மட்டுமல்லாது பகல் நேரங்களில் வழங்கப்படும் மரணத்தீர்ப்புகளும் அவசரமானது மட்டுமல்ல அநாவசியமானதும், அபத்தமானதும் தான் என்பது உண்மை தான். இருப்பினும் இது இரவேரு இரவாக நிகழ்த்தப்படவில்லை, பல நாட்களாக இவனை “கொல்ல வேண்டும்” என்ற ஆதங்க உணர்வு மேலோங்கி இருந்தது. இயேசுவின் மரணத்தீர்ப்பின் பின்னணியில் உரோமையர்கள் அதிகம் ஈடுபடவில்லை. இயேசுவின் உரோமையருக்கெதிரான அரசியல்



இயேசுவுக்கு அன்று இரவு

வழங்கப்பட்ட அவசர

மரணத்தீர்ப்பும் இன்று

இராப்பொழுதுகளில் மட்டுமல்லாது

பகல் நேரங்களில் வழங்கப்படும்

மரணத் தீர்ப்புகளும்

அவசரமானது மட்டுமல்ல

அநாவசியமானதும்,

அபத்தமானதும் தான் என்பது

உண்மை தான்.

செயற்பாட்டால் அவருக்கு இத்தீர்ப்பு வழங்கப்படவில்லை. மாறாக யுதர்களுக்கு அல்லது யுத மதத் தலைவர்களுக்கெதிரான இயேசுவின் போதனையும், வாழ்வு முறையும், சாதனைகளும் தான் காரணமாக இருந்திருக்கின்றன என்பது உண்மையாகின்றது. மறைநூல் அறிஞர்கள், பரிசேயர்கள், தலைமைக் குழுக்கள் போன்ற மத அதிகார வர்க்கத்தினருக்கெதிரான செயற்பாடுகளை, போதனைகளை இங்கே குறிப்பிட முடியும்.

அ) ஸோசையை விட தன்களை பெரியவராக்கிக் கொண்டது,
ஆ) பாவங்களை மன்னிக்கும் அதிகாரத்தை வெளிப்படுத்தியது,
இ) இறை - மனித உறவின் பாலமாக மாற்றியது,
ஈ) வீட்டை அறிவித்தது,

உ) இறைவனை தன் தந்தையாக்கிக் கொண்டது,

ஊ) இறைவரை “இப்போது” அடைவாளப்படுத்தியது,

௭) சட்டங்களை பறந்தள்ளி மனிதனை முதன்மையப்படுத்தியது,

௮) ஒடுக்கப்பட்டவர்களை அரவணங்கி உயர்த்தியது,

ஐ) பகிராது வாழவும், சமத்துவ சமுதாயம் உருவாக்க அழைக்கவும்,

இயேசுவின் மரணத்திற்கு காரணமாய் அமைந்ததும் உண்மைதான். இயேசு கல்வாரியில் தன்னை தியாகப்பலியாக ஒப்புக்கொடுத்தமைக்கு அவரது இலட்சியத்தாகம் அதாவது மனித நேயமுள்ள பார்வை முக்கிய விடயமாக இருந்தது எனும் புரிதலும் இக்காலத்தில் அவசியமாகின்றது.

அதிகார வெறியும், ஆணாதிக்க உணர்வும் மேலோங்கி இருந்த யுத சமயத் தலைவர்களின் பார்வையும், இயேசுவின் மனித நேயப் பார்வையும் முற்றிலும் மாறுபட்டிருந்தன.

முப்பது வருடங்களாக இயேசு தன் காலத்து அதிகார வர்க்கத்தினரையும், சமய சடங்குகளையும், மனிதம் இறந்து போன சட்டங்களையும், வாழ்வின் அர்த்தம் இழந்து போனவர்களையும் விசேட பார்வை கொண்டு நோக்கினார். பொய்மை மெய்யாக்கப்பட்டு, மனித மாண்பிழந்து, இறைவன் தூரப்போன யுத மறைக்குள் மனித நேயமும், மாண்பும், உரிமையும் மீண்டும் புத்துயிர் பெற தன்னை அர்ப்பணிக்கத் துணிந்தார். இதற்கு அவர் கொடுத்த விலை மரணம்.

இயேசுவின் மரணத்திற்கும் அவரது அர்ப்பணத்தின் தொடக்கத்திற்கும் இடையில் இயேசு சந்தித்தவைகளும், சாதித்தவைகளும் சரித்திரம் படைத்தவைகளும் அற்புதமானவை. இயேசுவின் மரணம் மீட்பின் பார்வையில் பாவத்திற்கு களுவாயாக நோக்கப்படுமும் சரித்திரப் பார்வையில் இயேசு சார்ந்து இருந்தவைகள் பற்றியும் நாம் சற்று ஆழமாக நோக்குதல் நன்றே.

மனிதர்கள் கூடி வாழ வேண்டியிருப்பதால் பொது நன்மைகளுக்காக சட்டங்கள், ஒழுங்குகள் அவசியம் தான். மனிதனுடைய நலனுக்காக உருவாக்கப்பட்ட சட்டங்கள் அர்த்தம் மாறி மனித நலனைப் பாதுகாப்பதற்கு பதிலாக அமைப்புக்களின் நலனை பாதுகாக்கத் தொடங்கிவிட்டன. இது போன்ற சூழல் தான் அன்றைய இயேசு காலத்து யூதர்கள் வாழ்விலும் இடம்பெற்றது. ஓய்வுநாள் சட்டங்கள் மனித நலனை ஏற்படுத்தியது என்பதற்கு மாறாக மனிதனை ஓய்வு நாளின் விதிகளுக்கு அடிமையாக்கியது. இப்பிழையான போக்கை இயேசு கண்டித்தார். மரபுகள், சட்டங்கள், ஒழுங்குகளை சீர்தூக்கிப் பார்க்கும் அளவு கோலாக “மனித நேயத்தை” இயேசு அடையாளம் காட்டினார். சட்டங்களைத் தவிர்த்து மனித நேயத்தை ஆதாரமாக்கிக் கொள்ள யூத சமயத் தலைமை மறுத்தது மட்டுமல்லாது இயேசுவை தீர்த்துக் கட்டிட முனைந்தது [மாற் 7 : 1-13, 2:23-28].

மனிதனுடைய நலனுக்காக
உருவாக்கப்பட்ட
சட்டங்கள் அர்த்தம் மாறி
மனித நலனைப்
பாதுகாப்பதற்கு பதிலாக
அமைப்புக்களின் நலனை
பாதுகாக்கத்
தொடங்கிவிட்டன.

யூத சமூகத்தில் வரிதண்டுவோர், பாவிகள் அழமட்ட வர்க்கமாகவே நோக்கப்பட்டனர். இறைவனின் உண்மையான அன்பை சுவைக்க வேண்டியவர்கள் இவர்களே என்பதை இயேசு நன்கு உணர்ந்திருந்தார். நொந்து போனதையும், கைவிடப்பட்டதையும் தேடும் இயேசுவின் தெளிந்த பார்வை உன்னதமானது. யூத இனத்தின் உயர் குலத்தினரோடு அல்லாமல் சமூகத்தில் பாவிகளாகவும், சட்டம் தெரியாதவர்களாகவும் ஒதுக்கி வைக்கப்பட்டிருந்தவரோடு அல்லது ஒடுக்கப்பட்டவரோடு ஒன்றித்து அவர்களை உயர்த்த முனைந்தார். இயேசுவின் இத்தெளிவு பெற்ற செயற்பாடு யூத தலைமைக்கு சவாலாகவே இருந்தது [மாற் 2:13-17].

ஏழ்மை, வறுமை என்பன
இறைவனின் சாபங்களாக
நோக்கப்பட்ட சமூகத்தின்
விடுதலையின்
முரசொலித்த இயேசு
பகிர்ந்து வாழப்பணித்தார்.

ஏழ்மை, வறுமை என்பன இறைவனின்
சாபங்களாக நோக்கப்பட்ட சமூகத்தின்
விடுதலையின் முரசொலித்த இயேசு
பகிர்ந்து வாழப்பணித்தார். வறுமை பாவ
வாழ் விற்கான தண்டனையாக
நோக்கப்பட்ட சூழலில் செல்வந்தர்களே
நல்லவர்களாகவும், வறுமையுற்றோர்
பாவிகளாகவும் பார்க்கப்பட்டனர்.

இதனை இயேசு ஏற்றுக்கொள்ளவில்லை என்பதனை “ஏழை இலாசரும்
பணக்காரரும்” எனும் உவமையில் விரிவாகக் காட்டுகின்றார் [லூக் 16:19-
31, 16 : 13-15; 6 : 20- 26]. இறையாட்சியில் நுழைய தன்னிடமுள்ளவற்றை
பகிர்வதன் அவசியத்தை சுட்டிக்காட்டினார். இதில் இருந்து ஒவ்வொருவரும்
பகிர்ந்து கொள்ள முன்வருவதே முழு மனுக்குலத்திற்கும், மீட்பிற்கும் வழி
என்பதை புகட்டினார்.

இயேசுவின் காலத்தில் பல்வேறு விதமான சமத்துவமற்ற
தன்மைகள் மக்கள் மத்தியில் காணப்பட்டன. திருச்சட்டம் அறிந்த
பரிசேயர்கள், சதுசேயர்கள், மறைநூல் அறிஞர்கள் போன்றோர்
உயர்ந்தோராகவும், சட்டம் தெரியாத ஏழைகள் தாழ்ந்தோராகவும்
காணப்பட்டனர். சமாரியரை கலப்பினத்தினர் என்று ஒதுக்கி தம்மை உயர்த்தி
வாழ்ந்தனர். பெண்களும், சிறுவர்களும் மனிதர்களாகவே
ஏற்றுக்கொள்ளப்படவில்லை. இதற்காக இவர்கள் பயன்படுத்திய உத்திகள்,
பயங்கரமானவை. நடை, உடை, பாவனைகளில் வேறுபாடுகளை
பேணிக்காத்தல், சேர்ந்து உணவருந்தாமல் வாழ்தல், திருமணத் தொடர்பு
வைக்காமை போன்ற உத்திகள் பாவிக்கப்பட்டன. இதற்கு எதிராக இயேசுவின்
போதனைகளும், சாதனைகளும் மேடையேறின. புகழையும், முதலீடுகளைத்
தேடும் பரிசேயர்களைச் சாழ்னார். [மத் 23:27-
28] தாழ்ச்சியின் அவசியத்தை போதித்தார். [மத் 18:1-4] சக்கையுடனும், லேவியுடனும்
உணவருந்தினார். [லூக் 19 : 1-10, 5:27-32]
பெண்களுக்கு சமத்துவம் வழங்க தனது
உயிர்ப்பின் சாட்சியாக பெண்ணை நியமித்தார்.
[மாற் 15:40-42]

பெண்களுக்கு
சமத்துவம் வழங்க தனது
உயிர்ப்பின் சாட்சியாக
பெண்ணை நியமித்தார்.
[மாற் 15:40-42]

இயேசுவின் மரணம் உரோமானியர்களால் நிறைவேற்றப்பட்டாலும், அது ஒரு அரசியல் செயற்பாடல்ல. மத அதிகாரத்தை திருப்பிப்படுத்தவும், தமது அதிகாரத்தை தக்க வைத்துக்கொள்ளவுமே இந்த மரண நிகழ்வு நிறைவேற்றப்பட்டது என்பது உண்மை தான். திருவிவிலியத்தின் ஒவ்வொரு பக்கமும் இதற்கு சான்று பகர்கின்றது.

இயேசுவின் இறையரசு மட்டிலான கனவு நனவாக்கப்பட்டபோது, எதிர்ப்பலைகள் ஏராளமாக வந்தபோதும் அவரது இலட்சித்தாகம் சற்றும் தளரவில்லை என்பது உண்மை. இலட்சியத் தலைவனாக தன்னை வெளிப்படுத்திய இயேசு இறப்பு வரை துணிந்து பயணித்தார்.

மரணம் பற்றிய இயேசுவின் தெளிவு

இயேசுவுக்கும் தன் மரணத்தைப் பற்றிய தெளிவு இருந்தது. “கோதுமை மணி மண்ணில் விழுந்து மடியாவிட்டால் அது அப்படியே இருக்கும். அது மடிந்தால் தான் மிகுந்த விளைச்சல் தரும்.. தமக்கென்று வாழ்வோர் தம் வாழ்வை இழந்துவிடுவர்....” [யோ. 12: 24-25]

“மானிட மகன் பலவாறு துன்பப்படவும் மூப்பர்கள், தலைமைக் குருக்கள், மறைநூல் அறிஞர்கள் ஆகியோரால் உதறித் தள்ளப்பட்டுக் கொலை செய்யப்படவும், மூன்று நாள்களுக்குப்பின் உயிர்த்தெழுவும் வேண்டும்.” [மாற் 8:31, 9:31, 10:33] எனும் பகுதிகளின் ஊடாக இயேசு தம் மரணத்தின் மட்டில் பூரண தெளிவு பெற்றிருந்தார் என எண்ண முழுகின்றது.

இயேசுவின் சாதனைகளின் கெடுபிழை கல்வாரி மலையில் தன்னை தியாகப் பலியாக்கிக் கொண்டமையாகும். மரணத்தின் மட்டில் இயேசுவுடன் இருந்த தெளிவு அவரது பார்வையிலும், பணியிலும், சாதனைகளிலும் வெளிப்பட்டது உண்மையே. மரணத்திற்கு பயந்தவர்களால் சாதனைகள் நிலைநாட்டப்பட முடியாது என்பதும் வரலாற்று உண்மை தான்.

மரணத்திற்கு பயந்தவர்களால் சாதனைகள் நிலைநாட்டப்பட முடியாது என்பதும் வரலாற்று உண்மை தான்.

அன்று ஜெருசலேமின் கல்வாரியிலும் இன்று அல்லைப்பிட்டியின் கல்வாரியிலும் நடாத்தப்பட்ட நிகழ்வுகள் எமக்கு கூறக்கூடிய செய்தி என்ன? இயேசுவின் வழியில் தன்னிடம் ஒப்படைக்கப்பட்ட மக்களுக்காக தன்னை முழுவதும் இழந்து பணியாற்றி காணாமல் போன அருட்பணியாளன் ஜிம்பிரவுணின் வாழ்வுப் பாதை எமக்கு சொல்லி நிற்பது என்ன?

மரணத்தைக் கண்டு
அஞ்சாத துணிந்த பார்வை எமக்கு
அவசியமாகின்றது. நற்செய்தி
காட்டும் இயேசுவின் இலட்சியப்பார்வை
எம் ஒவ்வொருவருக்குள்ளும்
உருப்பெற்று புதிய விழயல்களை
உருவாக்கட்டும் எமது நாளைய
தலைமுறைகளுக்காக

நற்செய்தி காட்டும்
இயேசுவின்
இலட்சியப்பார்வை எம்
ஒவ்வொருவருக்குள்ளும்
உருப்பெற்று புதிய
விழயல்களை உருவாக்கட்டும்
எமது நாளைய
தலைமுறைகளுக்காக

சிப்பரண லாகக் குஞ்சுக்களே!

கடந்த ஆகஸ்ட் மாதத்திலிருந்து, யாழ் குடாநாட்டில் ஏற்பட்ட
அசாதாரண சூழ்நிலை நமது இறையியல் கோலங்களையும் பாதித்தது.
நீங்கள் அறிந்தது போன்று குடாநாட்டில் காகிதாதிதிகள், மைகள், பெற்ற
முடியாத காரணத்தாலும், அவற்றின் விலை ஏற்றத்தினாலும் எமது
இந்த இதழை உரிய காலத்தில் வெளியிட முடியாது போனமைக்கு
மனம் வருந்துகின்றோம். ஆதலால் காலம் தாமுத்தி, இரு இதழ்கள்
ஒன்றாக வெளிவருகின்றது. தொடர்ந்தும் இறையியல் கோல
சஞ்சிகை மலர்வதற்கு உங்கள் ஆதரவையும், ஒத்துழைப்பையும்
எதிர்பார்த்து நிற்கின்றோம்.

— நிர்வாகக்குழு.

இயேசு காலத்து சமூகப் பிளவுகள் ஓர் குறிப்பு

தரு. தருமத். கெனத்

வக்கற்ற நிலையில் இருக்கும் வறியோருக்குத் துணை நிற்காதபோது, நற்செய்திச் சவால்களுக்கே துரோகம் செய்கிறது திருச்சபை. விளிம்பிற்குத் தள்ளப்பட்டு, செல்வாக்கற்ற நிலையிலிருக்கும் சாதாரண மக்களது அனைத்து உரிமைகளையும் நிலைநாட்டுவது நமது அரிய கடமையாகும்.

[திருத்தந்தை இரண்டாம் யோவான் பவுல் - 1971]

முன் னுரை

இயேசுவின் மானிட விடுதலையையும் அவரின் புரட்சிப் பயணத்தையும் சகித்துக்கொள்ள முடியாத பவுல் “ஆண்டவரே நீர் யார்?” என்று கேட்டு இரண்டாயிரம் ஆண்டுகள் கடந்த பின்பும் அதே கேள்வியை மீண்டும் கேட்டு விடை காணவேண்டிய துரப்பாக்கிய சூழலில் நாம் இருக்கின்றோம். நமது திருச்சபையும் உள்ளது.

இதன் பின்னணியிலும், இயேசுவின் அன்றைய சூழலின் தன்மையிலும் நின்று கொண்டு இயேசு காலத்து சமூகப்பிளவுகளை நோக்குதல் நன்று.

இதன் தொடக்கமாக சில கேள்விகள் அல்ல சுயவிசாரணைகளை நாம் கேட்குப்பார்ப்போம்.

- * இயேசு காலத்தில் சமூகத்தின் அசைவியக்கத்தை கட்டுப்படுத்தியோர் யாராக இருந்தனர்?
- * பொருளாதாரப் பண்பு வேதமுல் மறையுல் அனன்றைய சமூகத்தில் எந்தளவு செல்வாக்குச் செலுத்தின?
- * சமூகப் பிளவுகளுக்கு எதிராக இருந்த இயேசுவின் பார்வையின் தொடர்ச்சித் தன்மை இயன்றவரை உள்ளதா?
- * இன்றைய சூழலில் பொருந்திப் போகக்கூடிய அன்றைய கறணிகளுல் கறணங்களுல் யாராக உள்ளனர்?
- * இன்றைய பொருளாதார, அரசியல், சமூகப்பிளவுகள் தொடர்பாக நமது யாழ் திருச்சபை முன்வைக்கும் முன் மொழிவுகள் எவை?

இயேசு காலத்து சமூகப் பிளவுகள் என்று நோக்குவதை விட சமூகத்தை பலர் தமக்குள் பங்கு போட்டிருந்தனர் என்பதே பொருந்தும்.

பரிசேயர் என்னும் சொல் பாராஸ் என்னும் எபிரேய மொழிச் சொல்லில் இருந்து தோன்றியது ஆகும். இதன் அர்த்தம் பிரிந்திருப்பவர் என்பதாகும்.

“பரிசேயர்கள் எனப்படுவோர் மற்ற யதார்த்தங்களை விட அதிகமாக மதச் சார்புடையவர்கள். அதிகமாக சட்டத்தை அறிந்து ஆழ்ந்த விளக்கம் தருபவர்கள்” வரலாற்று அறிஞர். ஜோசப்.

இவர்கள் எவ்வாறு சமூகத்தை பிளவுபடுத்தி தனிப்பெரும் அலகாக இருந்தனர் என்பதை நோக்குவோம்.

மோயிசனது சட்டங்கள் மீதான அதிகப்பற்றும், வெறியும் இதனால் மோயிசனை மாத்திரம் தூதராக எண்ணிய இவர்கள் இயேசு போன்ற மண்ணக அரசரின் எழுச்சியை முற்றாக நிராகரித்தனர்.

ஓய்வுநாள், அதன் மாறா ஒழுங்கு, ஆலயம் இவை மூன்றையும் அவர்கள் தீர்க்கமாக கடைப்பிடித்தனர்.

சட்டங்கள், நுணுக்கங்கள் மற்றும் தனித்துவமான இவர்களது வாழ்வு பெரும் சவாலாகவே இருந்தது.

சட்டங்களுக்காக மனிதர் என்ற கொள்கை இவர்களோடு இருந்தபடியால் ஆடம்பரங்களை நிராகரித்தல், உபவாசம் இருத்தல், கைச்சுத்தம் செய்தல் போன்றவை இவர்களது அன்றாட வாழ்வில் என்றும் பின்னிப்பிணைந்து இருந்தது. சுருக்கமாகக் கூறின் “மத அடிப்படையிலான” இவர்கள்

காணப்பட்டனர்.

பரிசேயருக்கும் இயேசுவுக்குமான முரண்பாடு தொடக்கத்தில் இருந்து இறுதிவரை இருந்ததை அவதானிக்கலாம். இயேசுவின் எழுச்சி, இயேசுவின் வாழ்வுமுறை, பழைய சட்டக் கோவைகளை மறுவாசிப்பு செய்தமை இதற்கு காரணமாக இருந்தன.

எப்போதும் சட்டத்தை சட்டப்பையில் வைத்திருக்கும் கும் போக்குடையோராகவும் அதேவேளை அச்சட்டத்தை அணுஅணுவேனும் குறையாது பின்பற்றும் வகையினராய் தங்களை காட்டிக் கொண்டிருப்பது மட்டுமன்றி அவற்றிலிருந்து மீறுவோரை தண்டிப்பவர்களாகவும் இருந்தபடியால் எப்போதுமே இவர்களுக்கு கடவுள் சொந்தமாக இருந்தார். என்று கூற முடியும்.

இவர்களின் இருப்பின் இடம் முதன்மையை தேடுதல் தான். தங்களை முதன்மைப்படுத்தலும், தங்கள் குரலை ஒங்கி ஒலிக்கச் செய்வதும் பரிசேயரின் பிரதான குணங்களாக இருந்திருக்கின்றன.

பரிசேயர்களுக்கு அடுத்தபடியாக செல்வாக்குப் பெற்றவர்கள் சதுசேயர்கள் ஆவர். எண்ணிக்கை அழிப்படையில் பரிசேயர்களை விட சதுசேயர்கள் குறைவாக இருந்தாலும் குருகுலத்தவர்களாக இவர்கள் இருந்தபடியால் பரிசேயர்களை விட செல்வாக்குப் பெற்றவர்களாக இருந்தனர்.

தங்கள் அறிவினாலும், பரம்பரை செல்வாக்கினாலும் சிதறிப்போன மக்களுக்கு பெரும் தலைவர்களாக சதுசேயர்கள் திகழ்ந்தனர். இயேசுவுடைய காலத்தில் மூப்பர் சங்கத்தில் சதுசேயர்களே பெரும்பான்மையினர். உரோமை அதிகாரிகளுடனும், எரோதின் வாரிசுகளுடனும் இவர்களுக்கு சாதகமான நிலமையே காணப்பட்டது எனலாம். பொதுவாக சொல்லப்போனால் பெரும்பணம் படைத்தவர்களாகவும், பெரும் நிலபுலன்களைக் கொண்டவர்களாகவும் காணப்பட்டனர். ஆலயநிதி விவகாரங்கள் இவர்களது கண்காணிப்பிலேயே இருந்தன. எனவே தான் இயேசுவின் ஆலய சுத்திகரிப்பு சதுசேயருக்கு பிடிக்கவில்லை.

கொள்கை அளவில் பரிசேயர்களுக்கும், சதுசேயர்களுக்கும் இடையில் அநேக வேறுபாடுகள் இருந்தமையை வரலாற்று ஆய்வாளர்கள் உறுதிப்படுத்தியுள்ளனர். ஆயினும் இயேசுவை எதிர்த்து நிற்பதில் இருவரும் ஒன்றாக இருந்தனர்.

நற்செய்திக் குறிப்பின்படி சதுசேயருக்கும், இயேசுவுக்கும் இடையில் ஒரேயொரு வாக்குவாதம் மட்டும் காட்டப்படுகிறது.

உயிர்த்தெழுதல் உண்டா? ஏழு கணவன்களைக் கொண்டு மரித்த மனைவி உயிர்த்தெழும்போது யாருக்கு மனைவியாக இருப்பாள்? என்பதைப்பற்றி அமைந்தது. [மத் 22: 23-33] “மறைநூலையும், கடவுளுடைய வல்லமையையும் நீங்கள் அறியாததால் தவறாக நினைக்கிறீர்கள்....” என்று இயேசு சதுசேயரைச் சாடுகிறார்.

வளர்ந்துவரும் இயேசுவின் செல்வாக்கு உரோமையருடன் தமக்கிருந்த உறவை அழித்துவிடும் என்று கருதிய சதுசேயர் இயேசுவுடைய மறைவுக்கு பரிசேயருடன் இணைந்து செயற்பட்டனர்.

அடுத்து முக்கியம் பெறுபவர்கள் மறைநூல் அறிஞர்கள். சட்டத்தை விளக்கவும், விபரிக்கவும் அதிகாரம் பெற்ற குழுவினராக இவர்கள் இருந்தார்கள். சதுசேயர்களில் சிலரும், பரிசேயர்களில் பலரும் இக்குழுவில் அங்கம் வகித்தனர். சட்டத்தைக் கற்றுக்கொடுப்பவர்களாக இவர்கள் இருந்தார்கள். பரிசேயர்களில்

தலையானோர் மறைநூல் அறிஞர்களாக இருந்தமை மூப்பர் சங்கத்தில் பரிசேயரின் செல்வாக்கு அதிகமாக காணப்பட ஏதுவாக இருந்தது.

புதிய ஏற்பாட்டில் பரிசேயரும், மறைநூல் அறிஞர்களும் ஒன்றித்து செயற்படுவதைக் காணலாம்.

“.... அதனால் பரிசேயரும், மறைநூல் வல்லுனரும் இவர் பாவிகளை வரவேற்கிறார், அவர்களோடு உண்கிறார் என முணுமுணுத்தனர்...” [லூக்கா 15:2).

இயேசு தந்த நற்செய்தி கூர்மையான பற்களையும், நகங்களையும் கொண்ட சீறும் புலியாகும். நமது வசதிக்காக அந்தப் பற்களையும், நகங்களையும் எடுத்துவிட்டு, பதுமையான பூனையாக மாற்றி விட்டோம் அதனை”

- அறிஞர் ராபின்சன் -

உண்மையில் அன்றைய இயேசுவின் சமூகப் பின்னணியில் அறிவு, அதிகாரம், பொருளாதாரம், ஆன்மீகம் என்பனவற்றில் அதிகாரம் செலுத்தியவர்களாக பரிசேயர், சதுசேயர்கள், மறைநூல் வல்லுனர்களை குறிப்பிடமுடியும். உரோம் நகரத்து ஆட்சி முறையை விட இவர்களின்

சட்டதிட்டங்களும், சம்பிரதாயங்களும், வழிபாட்டு முறைகளும், அதிக துன்பத்தை பெரும்பாண்மையான இன்னுமொரு பகுதியினருக்கு கொடுத்தது எனலாம். அவர்களை இங்கு நோக்குவது சாலப்பொருத்தமானதாகும்.

இயேசுவுடைய காலத்து சமூகப் பிளவில் முக்கியமானவர்களாக ஏழைகள், கைம்பெண்கள், ஒடுக்கப்பட்டோர், மற்றும் பாவிகள் உள்ளனர். ஏழைகள் என்றால் பிச்சைக்காரர்கள் என்று அர்த்தம் கொள்வோம். இயேசுவின் இலாசரஸ் அனைத்து விடையங்களிலும் தாழ்த்தப்பட்டு உடல், உள ஊனமுற்ற ஏழ்மையின் குறியீடு ஆகும். இரண்டு மட்டங்களும் தெளிவாக கதையாக கூறப்பட்டிருக்கிறது. உடல், உள நோயினால் அவரில் துணையுமின்றி பிச்சை எடுக்கத் தள்ளப்பட்டோர் இவர்கள் ஆவர்.

இவ்வாறே கைம்பெண்களும், அநாதைகளும் ஆதரவின்றி தவித்தார்கள். இத்தகையோர் பிறரின் கையை எதிர்பார்த்து வாழ வேண்டியவர்களாக இருந்தனர். பணம், கல்வி, அந்தஸ்து, அதிகாரம் என்ற வரிசையில் கடைசியில் வீழ்ந்து கிடந்தவர்கள் இவர்கள். மனிதர்களாக மதிக்கப்படாத இவர்களுக்கு மனித மாண்பு மறுக்கப்பட்டது எனலாம். இத்தகையோர் இறைவனின் இரக்கத்தை மட்டும் நம்பி வாழ்ந்தவர்கள் என்ற பொருள்படுவதும் உண்டு. இயேசுவின் எளிய மனதோர் இவர்களேயாவர்.

பாவிகள் எனப்பட்டோரும் இயேசுவின் “இலக்கு பணியாளர்” ஆவார்கள். பாவிகள் என்ற சொல் சமூகத்தால் புறக்கணிப்பட்டவர்கள், தாழ்த்தப்பட்டவர்களையும் அன்றைய நிலையில் குறித்து நின்றது. பாவிகள், தூய்மையற்ற தொழில் செய்தவர்களாக கருதப்பட்டனர். விபச்சாரிகள், வரிதண்டுவோர், திருடர்கள், மந்தை மேய்ப்போர், வட்டிக்குகடன் கொடுப்போர், சூதாட்டக்காரர் போன்றோர் இத்தகையோரே.

இதனைவிட கல்வி அறிவற்றவர்கள் கூட பாவிகளாக கருதப்பட்டனர். பாவிகள் சமூகத்தின் பெரும் பகுதியாக இருந்தபோதும் இவர்கள் மீண்டும் ஓர் புதிய வாழ்வுக்கு நுழைய அன்றைய சட்டதிட்டங்கள் பெரும் தடையாகவே இருந்தது. சட்டபூர்வமாக விபச்சாரி புதிய வாழ்வுக்கு நுழைய முடியும், அவள் மனம் திரும்பி பரிகாரம் செய்து தூய்மைச் சடங்குகள் மூலம் “புதுப்பிறவி” ஆகலாம். ஆனால் இதற்கு பணம் தேவை ஆனால் அப்பணம் தூய்மையான “தொழில்” மூலமாக கிடைத்த பணமாக இருக்க வேண்டும்.

வரிதண்புவது கூட இழிநிலைத் தொழிலாக இருந்தது. இவர்கள் மீண்டும் புதிய வாழ்வுக்கு திரும்புதலுக்கு அவர்கள் வாங்கிய மேலதிக பணத்தை மீண்டும் செலுத்துவதோடு ஐந்தில் ஒரு பங்கை அதிகமாக சேர்த்து செலுத்த வேண்டும்.

இதனால் பாவி எனப்படுவோர் நிரந்தரமாக பாவிகளாகவே இருக்க வேண்டிய சூழ்நிலை நிலவியது. “தலைவிதி”, “இறைவனின் சித்தம்” என்ற கருத்தமைவாக்கம் முன்வைக்கப்பட்டிருந்தது. இயேசு காலத்து சமூகப்பிளவுளைக் கொண்டு உருவாக்கப்பட்டிருந்த சமூக அமைப்பானது பின்வருமாறு அமைந்து இருந்தது. இயேசு காலத்தில் வாழ்ந்த யூதர்களிடையே இரு பிரிவுகள் இருந்திருக்கின்றது.

- உயர்ந்தவர்

- தாழ்ந்தவர்

- அரசர், மூப்பர் சங்க உறுப்பினர், குரு குலத்தோர் மேல் மட்டத்தவர்கள் என்றும், அடிமைகள், விவசாயிகள் போன்றோர் சமுதாயத்தில் ஓரத்திற்கு தள்ளப்பட்டிருந்தனர். இவர்கள் பாவிகள் என்றும் அழைக்கப்பட்டிருந்தனர்.
- உரோமை அரசர், குருக்கள், ஆளுநர், மறைநூல் அறிஞர்கள், ஆதிக்கம் செலுத்துபவர்களாகவும் ஏனையோர் இவர்களின் ஆதிக்கத்திற்கு உட்பட்டிருந்தனர்.

இறுதியில் பிளவுகளின் மத்தியில் இயேசுவின் நிலைப்பாட்டையும் அவர் எடுத்த முடிவின்மையும் கவனத்தில் கொண்டு இக்கட்டுரையை முடிக்கலாம். இயேசுவின் முன்னால் இப்பிளவுக்கு எதிராக பல அணுகுமுறைகள் இருந்திருக்கலாம்.

1. இப்பிளவுகளைக் கண்டு விரக்தி அடைந்தவராய், இயலாதவராய், சாதிக்க முடியாதவராய் வாழ்வை கடத்தியிருக்கலாம்.
2. பிளவுகளை அனுபவித்தவராய், இவை சீர்திருத்தம் பெற இறைவனை நம்பியவராய், தபசும் துறவும் மேற்கொண்டவராய் அதாவது சீரமைப்பை, சமூக மாற்றத்தை “அர்ப்பணம்” செய்துவிட்டு சமுதாய அக்கறை அற்றவராய் வாழ்க்கையை ஒட்டியிருக்கலாம்.
3. பிளவுகளுக்கும், சீரழிவுகளுக்கும் காரணமான நபர்களுடனும், நிறுவனங்களுடனும் சமரசம் செய்து கொண்டு செய்ய முடிந்ததை செய்துவிட்டு திருப்தியடைந்தவராய் இருந்திருக்கலாம்.
4. சீர்கேடுகளை, பிளவுகளை துணிவுடன் எடுத்துக்கூறி மக்கள் மயப்பட்டவராய், சமூக பொருளாதார, அரசியல் ஈடுபாடு கொண்ட செயற்பட்டவராக மாறி செயற்பட்டிருக்கலாம்.

இதில் இயேசுவின் போதனை, வாழ்வு, செயற்பாடு இவற்றை நோக்கும் போது இயேசு நான்காவது கட்டத்தையே தனது பணித்தெரிவாக கொண்டு செயற்பட்டார் என அறிந்து கொள்ள முடியும். இயேசுவின் வாழ்வும் மரணமும் அதற்கு சாட்சிகள்.

இக்குறிப்பிற்கு முன்னால் தொடுக்கப்பட்ட வினாக்களுக்கான விடைகளைத் தேட தொடங்குவோமோ?

இயேசுவின் நிலைப்பாடு நம்முன்னால் நமது இன்றைய ஆன்மீகத்துக்குள்..? பொருந்திப் போகாது ஒரு வெள்ளி நட்சத்திரம் போல் துருதுருத்துக் கொண்டிருப்பது நமக்கு புரியத் தொடங்கிவிட்டது அல்லவா..?

அப்படியாயின் எந்த நிலைப்பாட்டின் வழியே பயணத்தை திருப்புவது...?

இயேசுவை இன்றைய சூழமைவில் இன்னுமே தெளிவாகவும், சரியாகவும் புரிந்து கொள்ளமுடியாது மீண்டும் பாலஸ்தீனத்துக்கு செல்லவேண்டிய சூழலில் நிலைப்பாடு எடுப்பதும் விடைகளைத் தேடுவது என்பதும்...

அண்மைக் காலம் வரை விவிலியத்திற்கு விளக்கம் தந்தவர்கள் யார், எந்த சமூக பொருளாதார அரசியல் கணக்கிலிருந்து அவர்கள் அதனைப் படித்தனர், விவிலியத்தின் என்னென்ன பகுதிகள் அவர்களது பார்வையில் அதிகம் பட்டன. அவற்றிற்கு அவர்கள் தந்த விளக்கங்கள் சமூகத்தின் எந்த வகுப்பினருக்குச் சார்பாக யாருடைய நாளைக் காப்பதற்காகச் செயற்பட்டன.... ?

விடுதலை இறையியல் -

துணை நின்ற நூல்கள்

விடுதலை இறையியல்

அரசியல் இயேசு

யார் இந்த இயேசு, அருட்திரு. பவுல் லியோன்

இறையாட்சி ஏழைகளுக்கு உரியது

அருட்சகோ. எ. எட்டிவினாதன்

தொடக்கமாக:

இருபத்தொரு நூற்றாண்டளவாக, இயேசுவை ஒப்புயர்வற்ற ஒருவராக மதித்துப் போற்றி வணங்கி வரும் மனிதர்கள் பல்லாயிரக்கணக்கில் இன்றைய உலகில் வாழ்ந்து வருகின்றனர். ஆனாலும், இயேசுவின் போதனைகளை இனம் தெரியாமல் சிதைத்தவர்களும், அவரது வார்த்தைகளை மழுங்கடித்தவர்களும் ஒருபுறத்தில் இன்று வலம் வருகின்ற வேளையில், மறுபுறத்தில் இயேசுவின் பல பரிமாணங்களை ஒரு தொடர் தேடல் மூலமாக அறிவதில் பலர் முயலுகின்றனர். மனிதனோடு தம்மை ஒன்றுபடுத்திய இயேசு, இறைவனை நமக்கு வெளிப்படுத்தி, ஒரு புதிய சமத்துவ சமுதாயத்தை உருவாக்கிட , தம்முடைய போதனையாலும், செயற்பாட்டினாலும் மானுட சமூகத்தை அழைத்திருந்தார். அவர் முதன்மைப்படுத்தி, அறிவித்த “இறையாட்சி”யை இன்று, நாம் யதார்த்தமாக மாற்றிட வேண்டாமா? “கடவுளாட்சி” “இறையாட்சி” என்பது கடவுளின்

சிந்தனைகளையும், உணர்வுகளையும் சமுதாயத்தில் மிளிரச் செய்வதே ஆகும். இயேசு ‘இறையாட்சி’ அல்லது ‘கடவுளாட்சி’ ‘ஏழைகளுக்குரியதே’ என்று அறிவித்த அந்த நிலைப்பாட்டை அன்றைய காலத்தோடு மட்டும் நின்றுவிடாது, இன்று நாம் வாழும் வரலாற்றுச் சூழமைவிலிருந்து நோக்குவது சாலப் பொருத்தமானதாகும்.

அவர் முதன்மைப்படுத்தி,
அறிவித்த
“இறையாட்சி”யை இன்று,
நாம் யதார்த்தமாக மாற்றிட
வேண்டாமா? “கடவுளாட்சி”
“இறையாட்சி” என்பது
கடவுளின் சிந்தனைகளையும்,
உணர்வுகளையும்
சமுதாயத்தில் மிளிரச்
செய்வதே ஆகும்.

வரலாற்று இயேசுவின் சிந்தனை, சொல், செயல் யாவும் கடவுளாட்சி அல்லது இறையாட்சியை நிலை நாட்டுவதாகவே இருந்தது. அவர் இதற்காகவே பிறந்தார், வாழ்ந்தார், இறந்தார் என்று நாம் கூறலாம். நான் மற்ற ஊர்களிலும் இறையாட்சியைப் பற்றிய நற்செய்தியை அறிவிக்க வேண்டும்; இதற்காகவே “நான் அனுப்பப்பட்டிருக்கிறேன்” (லூக். 4:43) என்ற தெளிவும், குறிக்கோளும் அவரிடம் இருந்தது. ஆதலால் தான் “காலம் நிறைவேறிவிட்டது, இறையாட்சி நெருங்கி வந்து விட்டது. மனம்மாறி நற்செய்தியை நம்புங்கள்” (மாற். 1: 15) என்ற இறையாட்சியின் முழக்கமே இயேசுவின் முதல் முழக்கமாக இருந்தது.

“காலம் நிறைவேறிவிட்டது, இறையாட்சி நெருங்கி வந்து விட்டது. மனம்மாறி நற்செய்தியை நம்புங்கள்” (மாற். 1: 15) என்ற இறையாட்சியின் முழக்கமே இயேசுவின் முதல் முழக்கமாக இருந்தது.

இறையாட்சி பற்றிய இயேசுவின் போதனை முற்றிலும் புதியதன்று. ஏனெனில் இது யூதர்களின் நெஞ்சில் வேருன்றியிருந்த ஒரு சிந்தனையே ஆகும். பல்வேறு அடிமைத்தனங்களுக்கும், கொடுமைகளுக்கும் உட்பட்டிருந்த அவர்கள், நம்பிக்கையெல்லாம் சிதறுண்டு தாழ்நிலை அடைந்த வேளைகளில், இறைவனின் மாறாத அன்பிலும், தவறாத வாக்குறுதிகளிலும் நம்பிக்கை வைத்து, இறைவன் நிச்சயம் தமது ஆற்றல் மிக்க அரசை நிலைநாட்டுவார். அப்போது தங்கள் துன்ப துயரங்கள் நீங்கும்; கண்ணீர் மறையும் என்ற மனவுறுதி கொண்டு வாழ்ந்தார்கள். யூதர்களின் இந்த நம்பிக்கையின் பின்னணியில்தான் இயேசு தோன்றி, இறுதிக் காலத்தில் என்றோ ஒரு நாள் வரும் என்று அவர்கள் எதிர்பார்த்த “இறையாட்சி” இதோ அவர்களிடையே மலர்ந்துவிட்டது என்று நற்செய்தி முழங்கினார்.

விவிலியக் கண்ணோட்டத்தில் ஏழைகள்

விவிலியம் எடுத்துக் கூறுகின்ற ஏழ்மையானது (ஏழைகள்), பொருளாதார மற்றும் சமூக நிலைமையாக மட்டுமல்லாமல், அகநிலையாகவும், ஆன்மீக மனப்பான்மையாகவும், இருக்கின்றது. பழைய ஏற்பாடு ஆன்மீகச் செல்வங்களைப் பற்றி வெளிப்படுத்தும்போது, புதிய ஏற்பாடு உண்மையான

ஏழைகளே இறைவனுடைய “இறையாட்சியின்” பேறுபெற்ற வாரிசுகளாகக் காட்டுகின்றது.

பழைய ஏற்பாடானது “ஏழ்மை” யினை ஆன்மீகக் குறிக்கோளாகத் தன்னிச்சையாகவே கருதுவதற்குப் பதிலாக, இஸ்ராயேல் மக்கள் சுமக்க வேண்டிய ஒரு துர்ப்பேறாகவும், வெறுக்கத்தக்க நிலையாகவும் அதனைக் கண்டார்கள். பொருட்செல்வங்கள் இறைவன் காட்டும் பிரமாணிக்கத்தின் பிரதிபலனாகக் காட்டி, ஏழ்மையைக் குறைத்து மதிப்பிட்டார்கள். மேலும் துன்புறுத்தப்பட்டோர், துர்ப்பேறுடையோர் மற்றும் துயருறுவோர், உரிமையிழந்தோர், அடிமைப்படுத்தப்படுவோர்; ஆகிய இவர்கள் அனைவரும் ஏழைகளைச் சேர்ந்த மனிதர்களாகவே காணப்பட்டனர்.

இவ்வாறான, ஏழை மனிதர்கள் யாவேயின் நண்பனாகவும், ஊழியனாகவும் தோன்றுகின்றார்கள். ஏனெனில் இவர்கள் நம்பிக்கையுடன் அவரிடம் புகலிடம் தேடி அவருக்கு அஞ்சி அவரைத் தேடி நாடுகிறவர்கள். இங்கு ஏழையைக் குறிக்கப்பயன்படும் “அனாவ்” என்ற எபிரேயச் சொல், பொருள் சார்ந்த வறுமையை மட்டும் குறிக்கவில்லை. மாறாக, சாந்தமிக்க மனிதன், சோதனைகளில் அமைதியானவர், தாழ்ச்சியுள்ளவர் என்ற பொருளையும் உணர்த்துகின்றது. ஆதலால்தான் இவர்கள் யாவேயின் ஏழைகள் என்னும் பெயரைப் பெறும் தகுதியை உண்மையாகவே பெற்று அவருடைய இரக்கமிக்க அன்பிற்குரிய, (ஏசு. 49:13, 66:2) எளிய தாழ்ச்சியுள்ள மக்கள் (செப். 3:12-13) மற்றும் “ஏழைகளின் திருச்சபை” ஆகியவற்றின் முதற்கனியாகத் திகழ்ந்தனர். மெசியா இவர்கள் யாவரையும் கூட்டிச் சேர்ப்பார் என்ற எதிர்பார்ப்பும் இவர்களிடம் இருந்தது.

இறையாட்சியும் ஏழைகளும்

இந்த வகையில், ஏழைகளையும், ஒடுக்கப்பட்டோரையும் அழைத்துப் பேறுபெற்றோர் என்று இயேசு கூறும் போது, இறையாட்சி ஏழைகளுக்குரியது. அது அவர்களுக்கு அமைதியையும், மகிழ்ச்சியையும் ஏற்படுத்தும் என்பது இயேசுவின் போதனையில் தெட்டத்தெளிவாகத் தென்பட்டது.

“ஏழைகளே, நீங்கள் பேறுபெற்றோர்; ஏனெனில் இறையாட்சி உங்களுக்கு உரியதே”.

“இப்பொழுது பட்டினியாய் இருப்போரே, நீங்கள்
பேறுபெற்றோர்; ஏனெனில் நீங்கள் நிறைவு பெறுவீர்கள்”.

“இப்பொழுது அழுது கொண்டிருப்போரே, நீங்கள்
பேறுபெற்றோர்; ஏனெனில் நீங்கள் சிரித்து மகிழ்வீர்கள்”.

(லூக். 6:20-21)

இயேசு, முழங்கிய இந்த நற்செய்தி முன்னறிவிப்பின் மூலமாக, இயேசு நிறுவவுள்ள ‘இறையாட்சி’ இவர்களுக்கே உரியது என்பது துல்லியமாகத் தென்பட்டது. ஏழைகள், பட்டினியால் வாடுவோர், அழுவோர் ஆகியோர் இயேசுவின் காலத்திலும் பலர் இருந்தனர். இன்றும் எம்மத்தியில் இத்தகையோர் காணப்படுகின்றனர். இயேசுவினுடைய இறையாட்சி பற்றிய முழுக்கம் சமகாலத்தவர்களுக்கும் அளிக்கப்படும் செய்தியாக இருக்கின்றது.



இயேசுவினுடைய இந்த
இறையாட்சியின் மக்கள் எளிய
மனத்தோராய், சாந்தமுள்ளோராய்,
நீதியின்பால் பசி, தாகம் உள்ளோராய்,
இரக்கமுள்ளோராய், தூய
உள்ளத்தோராய், சமாதானம்
செய்வோராய் நீதியின் நிமித்தம்
போரிட நெஞ்சுறுதி கொண்டோராய்
இருப்பர். மக்கள் அனைவரும் ஏற்றத்
தாழ்வின்றி இறைமக்கள் என்ற
சமத்துவம் பூண்டு அனைவரும்
சகோதரராய், மன்னிக்கும்
மனப்பான்மையினராய் பிறரன்பு
உடையோராய் இருப்பர். இங்கு

கொடியோரின் அநீதியும், அக்கிரமங்களும், அடக்குமுறையும்
ஆணவப்போக்குகளும் வேரறுக்கப்பட்டு, நீதி, நேர்மை, உண்மை, அன்பு,
தொண்டு, தியாகம் என்பன ஆற்றல் மிக்க சக்திகளாய் இருக்கும். இத்தகைய
இறையாட்சியின் விழுமியங்கள் ஏழை உள்ளத்தோரிடமே இருப்பதால்
அவர்களுக்கே இறையாட்சி உரிமைச் சொத்தாக மாறி விடுகிறது.

வீனியக் கண்ணோட்டத்தில் செல்வந்தர்கள்:

இயேசு ஏழைகள் சார்பில் தனது விருப்பத் தேர்வை எடுத்துக் கொண்டு, அவர்களுக்கு நற்செய்தி அறிவித்த வேளையிலே, அவர்களே இறையாட்சிக்குரிய மக்கள் என எடுத்துக் கூறினார். இவ்வாறு கூறியபோது, செல்வந்தருக்கு இறையாட்சியில் இடமில்லையா என்ற கேள்வி எல்லோரையும் வியப்பில் ஆழ்த்தியது. ஏனெனில், பழைய ஏற்பாட்டிலும், புதிய ஏற்பாட்டிலும் செல்வம் பற்றிய கருத்து ஒன்றுக்கொன்று முரண்பாடானதாகத் தோன்றுகின்றது. இஸ்ராயேலிலும் செல்வம் உயர்குலத்தின் அடையாளமாகக் கருதப்பட்டு வந்தது. கடவுள் யாரை அதிகம் அன்பு செய்கிறாரோ அவர்களைத் தம் செல்வக் கொடைகளால் நிரப்புகிறார் என்ற நம்பிக்கையும் அவர்களிடம் இருந்தது.

செல்வம் இறைவனில் தாராளத் தன்மைக்கு அடையாளமாய்த் திகழ்வதோடு, இறைவன் தாம் தேர்ந்து கொண்டவர்களுக்குத் தயங்காது, தடுக்காது, தவறாமல் கொடுக்கும் வாழ்வு முழுமையின் ஓர் அறிகுறியாகவும் கருதப்பட்டது. இறைவன் தன் அன்பர்களைச் செல்வங்களாக்குகிறார் என்றால், உடனே எல்லாச் செல்வங்களும் அவருடைய ஆசீரின் விளைவு என்று நாம் கருத முடியாது. ஏனெனில் பழங்காலத்து மக்கள் தவறான முறையில் சேர்க்கப்பட்ட செல்வத்தைப் பற்றியும் நன்கு அறிந்திருந்ததோடு, இப்படி தவறான முறையில் ஈட்டிய செல்வம் நீடிய பலன் தராத்தென்றும் பலனற்றதென்றும் உணர்ந்திருந்தார்கள்.

இவ்வாறாக, பலருக்கும் பயன்படாதமுறையில் சிலரை மட்டும் சிறப்புடன் வாழவைக்கும் சொத்தான செல்வம் தவறானது என எசாயா இறைவாக்கினரால் இறைவாக்கு உரைப்பதையும், நாம் பழைய ஏற்பாட்டில் காண்கின்றோம்.

“வீட்டோடு வீடு சேர்ப்பவர்களே, வயலோடு வயல் இணைத்துக் கொள்பவர்களே. உங்களுக்கு ஐயோ கேடு; பிறருக்கு இடமில்லாது நீங்கள் மட்டும் தனித்து நாட்டில் வாழ்வீர்களோ” என்று கேள்வி எழுப்புகிறார்.

இந்தப் பின்னணியில் தான் இயேசு இறையாட்சி ஏழைகளுக்குரியது என்று முழுக்கமிட்டு, செல்வந்தர்களைக் கடுமையாகச் சாடுவதை நாம் புதிய ஏற்பாட்டில் பார்க்கின்றோம்.

செல்வந்தருக்கு இறையாட்சியில் இடமில்லையா?

இறையாட்சி நெருங்கி வந்துவிட்டது என்றும், அந்த ஆட்சி ஏழைகளினுடைய ஆட்சி என்று இயேசு முழங்கியது பலரையும் அன்று வியப்பில் ஆழ்த்தியது. அதைவிட மேலாக, செல்வர் தங்களது செல்வந்த நிலையிலேயே நீடிக்கும் வரையிலும் ஏழைகளுக்குரிய இறையாட்சியில் பங்குபெறமுடியாது என்று திடமாகக் கூறியபோது பலரையும் துயரத்தில் ஆழ்த்தியது. ஏனெனில் “நீங்கள் கடவுளுக்கும், செல்வத்துக்கும் பணிவிடை செய்ய முடியாது” (மத். 6/24^o) என்று கூறி; செல்வத்தைத் தேடி அலைந்து, அவற்றைச் சேர்ப்பது கடவுளை, இறையாட்சியை நாடித் தேடுவதற்கு நேர் எதிரானது. ஏனென்றால், செல்வம் இரக்கமில்லா எசுமான். செல்வமும், கடவுளும் இரு தலைவர்கள் என்றால் அவர்களில் ஒருவரை ஏற்றுக்கொள்வதும், மற்றவரைப் புறக்கணிப்பதும் மனித இயல்பு. ஆகையால் தான் இயேசு:

செல்வர்களே, ஐயோ! உங்களுக்குக் கேடு!

ஏனெனில் நீங்கள் எல்லாம் அனுபவித்துவிட்டீர்கள் என்று கூறியபோது பலரும் மனம் கலங்குகின்றார்கள்.

இவ்வாறு செல்வர்கள் தங்களது செல்வந்த நிலையிலே நீடிக்கும் வரையிலும் அவர்கள் ஏழைகளுக்குரிய இறையாட்சியில் பங்குபெற முடியாது என்று இயேசு ஆணித்தரமாகக் கூறினார்.

இவ்வுலகத்தில் தன்னுடைய செல்வத்தை, அதன் சுகபோகங்களைக் கட்டிப்பிடித்துக் கொண்டிருப்பவன் கடவுளுடைய இறையாட்சியில் நுழைய முடியாது. ஏனென்றால், நமக்காகத் தம்மையே ஏழையாக்கி, நம்மைத் தன் “அளவில்லாச் செல்வங்களால் செல்வந்தர்களாக்கினார்” நம் ஆண்டவர். இவ்வாறான இறை கொடைகளால் நிரப்பிய இயேசுவின் இறையாட்சியில் செல்வந்தன் பங்குபெற வேண்டுமென்றால் அவன் தன்னிலே ஒரு மாற்றத்தைக் காண வேண்டும். இல்லையெனில் “ஊசியின் காதில் ஒட்டகம் எப்படி நுழைய இயலாதோ, அதுபோல செல்வந்தனும் இறையாட்சியில் புகுந்திட இயலாது”. இயேசுவின் இந்தக் கடினமான வார்த்தைகள் இன்றும் எம்மைச் சிந்திக்க அழைக்கின்றன.

இயேசுவின் இறையாட்சியில்
செல்வந்தன் பங்குபெற
வேண்டுமென்றால் அவன்
தன்னிலே ஒரு மாற்றத்தைக்
காண வேண்டும்.
இல்லையெனில் “ஊசியின்
காதில் ஒட்டகம் எப்படி நுழைய
இயலாதோ, அதுபோல
செல்வந்தனும் இறையாட்சியில்
புகுந்திட இயலாது”.

செல்வந்தனில் எத்தகைய மாற்றம் ஏற்பட வேண்டுமென்பதை இயேசு நற்செய்தியில் மிகவும் ஆணித்தரமாக எடுத்துக் கூறுகின்றார். பணக்கார இளைஞனைப் பார்த்து இயேசு “நீர் போய் உமக்கு உள்ளவற்றை விற்று, ஏழைகளுக்குக் கொடும்” என்று கூறிய வார்த்தை அந்த இளைஞனின் தாராள உள்ளத்தைக் காட்டவில்லை. மாறாக, அவனுக்கு இறையாட்சியில் இருந்த நம்பிக்கையை விட, அவனது செல்வத்தின் மட்டில் அவனுக்கு இருந்த நம்பிக்கைப் பற்று ஆழமானதாக இருந்தது. ஆதலால் அவனால் இறையாட்சிக்குள் நுழைய முடியாமல் போயிற்று.

பணக்காரர்களின் நிலை, இயேசுவின் இறையாட்சித் திட்டத்தில் என்னவாகும் என்பதை இயேசு ஓர் உவமை மூலமாகச் சிறப்பான விதத்திலே எடுத்துக்காட்டினார். பணக்காரனும், ஏழை இலாசரும் என்ற உவமையில் பணக்காரனுக்கு வெகுமதி ஒன்றுமே கிடைக்கப்படாததற்குக் காரணம், அவன் பணக்காரனாயிருந்தும், ஏழை இலாசரோடு தன் செல்வத்தைப் பகிர்ந்துகொள்ள அவன் விரும்பாததேயாகும். செல்வத்தைத் துறக்காவிட்டால் இறையாட்சியில் இடமில்லை என்பதை உலகில் வாழும் அனைவருக்கும் இச்சம்பவத்தின் மூலமாக இயேசு முன்வைக்கிறார். ஆகவே, ஒருவன் இறையாட்சியில் பங்கேற்க விரும்பினால், இறையாட்சியின் மதிப்பீடுகளைத் தனதாக்கிக் கொள்ளவிழைந்தால், அவன் தனது உடைமையெல்லாம் விற்று, ஏழைகளோடு பகிர்ந்து கொள்ள வேண்டுமென்று இயேசு அழைப்பு விடுக்கின்றார்.

செல்வந்தர் இறையாட்சியில் நுழைவது எப்படி?

செல்வத்தைத் துறத்தல் என்றால், தன் உடைமையை, சொத்துரிமையை, விட்டுக் கொடுத்தல் என்பதல்ல. அதாவது செல்வத்தை உதறித் தள்ளி விடவேண்டும் என நற்செய்தி விரும்பவில்லை. மாறாக ஏழைகளோடு பகிர்ந்து கொள்ள வேண்டுமென்பதே அர்த்தமாகும். ஏனெனில் செல்வந்தனுக்கு ஏழையின்பால் பொறுப்புண்டு.

கடவுளுக்குப் பகிர்ந்து கொள்கிறான். ஆனால் பணத்திற்குப் பணிபுரிபவன் அதைத் தன்னோடு வைத்து முழு நம்பிக்கை வைக்கிறான்.

உண்மையான செல்வம் என்பது தன்னோடு வைத்திருப்பது அன்று, மாறாகப் பிறரோடு பகிர்ந்து கொள்வதேயாகும்.

உண்மையான செல்வம் என்பது தன்னோடு வைத்திருப்பது அன்று. மாறாகப் பிறரோடு பகிர்ந்து கொள்வதேயாகும். இப்பகிர்ந்தல் வளின் தாராளத் தன்மையை நம்பிச் செயற்படுகிறது.

இப்பகிர்தல் கடவுளின் தாராளத் தன்மையை நம்பிச் செயற்படுகிறது. இது கொடுப்பவரையும், பெறுபவரையும் நன்றிப் பெருக்கில் இணைக்கிறது. இவ்வாறு ஈவது “பெறுவதை விடக் கொடுத்தலே மேன்மையுடையது” என்பதை இயேசு வலியுறுத்துகிறார்.

இயேசு தன்னைப் பின்செல்ல விரும்புவோரிடம் கேட்டது. ஏதோ அவர்கள் ஏழைகளுக்குப் பிச்சை போட வேண்டும் என்றல்ல. மாறாக, செல்வங்களையெல்லாம் பிறரோடு பகிர்ந்து கொள்ள வேண்டும் என்றே கேட்டுக் கொண்டார். பணம், மற்றும் உடைமைகளின் மேல் பற்றற்றவர்களாக, கவலை துறந்தவர்களாக வாழவேண்டும் என்றுதான் இயேசு மக்களுக்கு அறிவுறுத்தினார். இவ்வாறு தம்மிடம் இருப்பதைப் பிறரோடு பகிர்ந்து கொள்ளும்போது ஏற்படும் மகிழ்ச்சியைத்தான் இயேசு அப்பமும் மீனும் பலுகிய நிகழ்ச்சி மூலமாக எடுத்துக் காட்டுகிறார்.

அதாவது, இந்த சம்பவத்தில் நடந்தது ஒரு புதுமைதான்: அதாவது மனிதர்கள் திடீரென்று தாம் கொண்டு வந்த உணவின்மேல் இருந்த பற்றினை விட்டுவிட்டு, அவ்வுணவை ஒருவர் ஒருவரோடு பகிர்ந்து கொண்டது மட்டுமன்று, தேவைக்கு அதிகமாகவே உணவு இருந்ததையும் உணர்ந்து கொண்டார்கள். இவ்வாறு மக்கள் தம்மிடம் உள்ளதைப் பகிர்ந்து கொள்ளும்போது அது பன்மடங்கால் பலுகும் என்ற உண்மைதான் புதுமை. இதைத்தான் இயேசு மக்களுக்கு உணர்த்தினார்.

பலரது ஏழ்மைக்குக் காரணமாயும், ஏழ்மையின் விளைவாகவும் அமைகின்ற செல்வமானது, சிலரது அடிப்படைத் தேவைகள் நிறைவு செய்யப்படாத நிலையில், வேறு சிலர் மேல் அந்தச் செல்வமானது குவிக்கப்படுகிறது. இவ்வாறு பிறரோடு பகிரப்படாது, பலருடைய கைகளில் காணப்படும் செல்வமானது பாவமாகும் என இரேணியுஸ் கூறுகிறார். ஏனென்றால் இந்தச் செல்வமானது மனிதனை இதயப்பற்றற்றவனாக, நண்பனற்றவனாக, இறைவன் அற்றவனாக ஆக்குகிறது என்கிறார்.

பிறரோடு பகிரப்படாது,
பலருடைய கைகளில்
காணப்படும் செல்வமானது
பாவமாகும் என இரேணியுஸ்
கூறுகிறார். ஏனென்றால் இந்தச்
செல்வமானது மனிதனை
இதயப்பற்றற்றவனாக,
நண்பனற்றவனாக, இறைவன்
அற்றவனாக ஆக்குகிறது
என்கிறார்.

நிறைவாக:

இயேசு ஒரு புதிய பொருளாதாரக் கொள்கையை முன்வைக்கவில்லை. மாறாக, இயேசு கண்ட புதிய சமுதாயத்தில் நிச்சயமாக சிலர் தம் அடிப்படைத் தேவைகளைப் பூர்த்தி செய்ய முடியாமல் பாதிக்கப்பட்டவர்களாகப் போகும் அதேவேளை செல்வந்தர்கள் மேலும் செல்வந்தர்களாகச் செல்லமாட்டார்கள். எந்த ஒரு சமுதாயத்தில் ஏழ்மை மற்றும் வறுமையின் காரணமாகப் பல மக்கள் வேதனைப்பட்டுக் கொண்டிருக்க, பிறர் தங்கள் தேவைக்கு அதிகமாகச் சேர்த்து வைத்திருக்கிறார்களோ அந்த சமுதாயம்

“இறையாட்சி” நிலவும் சமுதாயம் அல்ல.

இறையாட்சி எனும் சமூகத்தில் செல்வம் பகிரப்பட்டு, ஏழைகள் முக்கிய கவனத்திற்கும் கரிசனைக்கும் உரியவர்களாகக்

கருதப்படுவர். இவ்வாறு, ஏழைகள் மட்டிலும் ஒடுக்கப்பட்டோர் மட்டிலும் இயேசு

கொண்டிருந்த பரிவும் இரக்கமும் தான் “இறையாட்சி” எனும் சமத்துவ சமுதாயம்

மலர உறுதுணையாக இருந்தது. இன்றும் எம் தமிழ் மண்ணில் இயேசு விரும்பிய

‘இறையாட்சி’ எனும் இலட்சியக் கனவு நனவாக வேண்டுமென்றால், பணம் மற்றும் உடைமைகளில் பற்றற்றவர்களாக, எம்மிடம் உள்ளவற்றைப் பிறரோடு பகிர்ந்து கொள்ளும் மனிதர்களாக வாழ வேண்டும். அப்போதுதான் இயேசுவின் இறையாட்சி இவ்வுலகில் மலர முடியும்.

ஏழைகள் மட்டிலும்,
ஒடுக்கப்பட்டோர்
மட்டிலும் இயேசு
கொண்டிருந்த பரிவும்
இரக்கமும் தான்
“இறையாட்சி” எனும்
சமத்துவ சமுதாயம் மலர
உறுதுணையாக

துணை நின்ற நூல்கள்

1. ‘தியாகு’ விவிலியக் களஞ்சியம் II & III
2. யார் இந்த இயேசு, அருள்திரு. பவுல் லியோன்
3. மறை அருவி. வெள்ளம் 8, அலை 4, 1984
மறை அருவி. வெள்ளம் 4, அலை 1, 1980
4. மறை அருவி. வெள்ளம் 6, அலை 3, 1982
5. Jesus Before Christianity



அருட்சுகா. கீ. லக்ஸ்மன்.

புனித அந்தியோக்கியா இஞ்ஞாசியார் (கீ.பி. 45-107)

மனிதப் பண்புகளில் முழுமை காண்பதற்காக கிறிஸ்துவின் அன்பில் நின்று யார் என்னைப் பிரிக்க இயலும் என சவால் விட்டு வாழ்ந்த புனிதர்கள் மத்தியில், வாழ்வது நானல்ல என்னில் கிறிஸ்துவே வாழ்கின்றார் என்பதற்கு அர்த்தம் கற்பித்து வாழ்ந்த புனிதர்கள் மத்தியில், கிறிஸ்துவுக்காக தங்கள் உயிரையே துச்சமெனக் கருதி அவரது அன்பிற்காக இரத்தம் சிந்திப் பலியான மறைசாட்சிகளின் வரலாற்றிலே தடம்பதிப்பதற்கென கி.பி 45ம் ஆண்டு பிறந்தார் புனித அந்தியோக்கியா இஞ்ஞாசியார்.

படிப்பினைகள்:

நற்செய்தியாளரான புனித அருளப்பரின் சீடராக இருந்த இஞ்ஞாசியார் நற்கருணையில் இறைவனின் இருப்பைப் பற்றி முதன்முதலில் எடுத்துக்கூறிய ஒருவராக; நற்கருணையிலும், இயேசுக்கிறிஸ்துவிலும் அசையாத நம்பிக்கை கொண்டவராக காணப்படுகின்றார்.

புனித அந்தியோக்கியா இஞ்ஞாசியார் கிறிஸ்துவின் பணி வாழ்வை தமது வாழ்வின் மையமாகக் கொண்டு குருக்கள் ஆயர்களுக்கு எப்போதும் பணிந்து நடக்கத் தூண்டினார். அதாவது கிறிஸ்துவுக்குப் பணிவது போல் குருக்கள் ஆயர்களுக்கு கீழ்ப்படியும் போது நீங்கள் சாதாரண வாழ்வு வாழ்வதில்லை கிறிஸ்துவையே வாழ்கிறீர்கள் எனக் கூறிப் பணிவாழ்வின் மேன்மையை வாழ்ந்து காட்டினார்.

மறைபோதகராக:

புனித இராயப்பர் இவரை அந்தியோக்கியா நகரின் ஆயராக நியமித்ததைத் தொடர்ந்து அந்தியோக்கிய இஞ்ஞாசியார் என்ற பெயருடன் 40 ஆண்டுகள் திருச்சபையை ஆண்டு வந்தார். அக்காலத்தில் உரோமைப் பேரரசை ட்ரேஜன் என்னும் அரசன் ஆட்சி செய்த போது மறை அறிவிக்கத் தடை விதிக்கப்பட்டிருந்ததால் மறையை அறிவித்த இஞ்ஞாசியார் சட்டத்தின் முன் நிறுத்தப்பட்டார். அரசன் இவரை நீ யார்? எனக் கேட்ட போது இஞ்ஞாசியார் கிறிஸ்துவுக்காக தமது இரத்தத்தை வடிக்கத் தயாராக இருந்ததால் “கடவுளை என்னுள் கொண்டு செல்கிறவன் நான்” எனத் துணிவுடன் கூறினார். இதனால் இவரை விலங்கிட்டு உரோமைக்கு கொண்டு சென்று வனவிலங்குகளுக்கு இரையாகப் போடுமாறு அரசன் பணித்திருந்தான். இவர் உரோமைக்குக் கொண்டு செல்லப்படும் போது 7 சுற்றுமடல்களைப் பல்வேறு திருச்சபைகளுக்கும் எழுதி அனுப்பினார். இதனுடாக இவரது புகழ் மேலோங்கிக் காணப்படுகின்றது.

தமது சாவு நெருங்கிவிட்டது என அறிந்த போதும் அரசனின் ஆணையைத் தடுக்கமுயன்ற உரோமைக் கிறிஸ்தவர்களிடம் “நான் கிறிஸ்துவின் கோதுமையாக இருக்கின்றபடியால் வனவிலங்குகள் என்னைத் தின்று கல்லறை கட்டட்டும், நெருப்பா, சிலுவை மரமா, எனது உடல் முழுவதுமே நொறுக்கப்படும் நிலையா, ஆண்டவரிடம் போக இவை உதவுமாயின் நான் அன்புடன் ஏற்கிறேன்” என்றும், “என்னைக் கட்டியிருக்கும் இந்த இரும்புச் சங்கிலி கிறிஸ்துவை முன்னிட்டே: இதுவே என்னைக் கடவுளிடம் கொண்டு போய்ச் சேர்க்க வேண்டும் என்பது எனது பேராவல்” என்றும் கூறியதனுடாக கிறிஸ்துவிடம் பிரிக்க முடியாத அளவுக்கு இணைந்து வாழ்ந்தால் உலகம் தரும் தண்டனை எவ்வாறு இருக்கும் என்பதை எடுத்துக் காட்டினார்.

நிறைவாக

இறுதியாக கி.பி 107ம் ஆண்டில் வனவிலங்குகளுக்கு இரையாகும் அந்தக் கொடிய துன்பத்திலே தன்னைப்பலியாக்கி திருச்சபையின் வளர்ச்சிக்காக செந்நீர் சிந்திய மறைசாட்சிகளின் வரிசையிலே தன்னையும் ஒருவராக புனித அந்தியோக்கியா இஞ்ஞாசியார் தடம் பதித்துக் கொண்டார்.

SYNOPSIS

Historical background of Jesus

Jesus was born in Palestine which includes Bethlehem, Nazareth and Jerusalem. Jordan river flows from North to South in Palestine, Jerusalem was called as God's city; Important events in Jesus' life took place here. As prophet Micah quoted in 5 :2 , Jesus was born in Bethlehem.

The sea of Galilee was important in the New Testament as the call of first disciples, sermon on the mount, miraculous catch of fish are mentioned there. In the time of Jesus, the Jewish family was patriarchal and hospitality was mainly focused. The Jews considered their law as theocracy. Yahweh was their God.

As the Jews were under the Romans, they expected a political Messiah, so Jesus faced much opposition, when he preached the Gospel.

A lot of income was from the land, but most of the wealth was in the hands of the land Lords. Trade was the main source of income.

Jesus lived under these situations and died, as he rejected the ideas of people which were against the kingdom values.

Rev. Bro.R.G. Vigintus

The Life, Death and Resurrection of Jesus

-Some Theological views-

The life, death and resurrection of Jesus are very much interrelated and the understanding of one helps us to understand the other. Although chronologically life and death of Jesus precedes his resurrection. Theologically the vice versa is true. It is through the experience of resurrection that the first believers understand the life and the death of Jesus. To have a balanced Christological perspective we should understand the significance of each one in relation to the other. Emphasising one reality at the expense of the other will not do justice to the revelation that took place in the person of Jesus Christ.

Rev. Fr. M.V.E. Ravichandran

When Jesus Celebrated the Passover

Holy week is an important event for Christians as they celebrate the Paschal event of Christ. But did Jesus celebrate the Paschal feast of the Jews. According to the synoptic gospels, it is clear that Jesus celebrated the feast of the Jews. But in John Gospel Jesus was crucified on the previous day of the feast. Any-how all the events before his death might have happened before Friday 3.00 p.m, for all the Gospels agree on this point. Then how could Jesus have celebrated the feast?

Besides tradition, Mrs. Jabar states that there were two calendars in Jesus' time. In the Jewish calendars the feast falls on 15th of Nisam, but in esanaor's calendar it came on Tuesday before nisam 15. Thus Jesus might have celebrated the paschal on Tuesday and on that night arrested,

imprisoned and Annas might have met him during that time. On Wednesday he was brought to the Sanhedrin for they assemble in the morning not in the night. On the other hand, laws say they need 24 hours to sentence one to death. Therefore the next day Jesus was brought to Sanhedrin again, then to Pilate, Herod, Pilate respectively. It was on Friday 3.00 p.m, Jesus was crucified & died. Thereby Jesus celebrated the paschal, according to esanion calendar and sacrificed himself as a lamb for all people on Friday when the Jews kill lamb for their feast.

Mr. E.M. Jeyaseelan

Death delivers death

Death gives life. Death is not a failure. It is a change of state. It is looked upon as a curse by many. The Tamils of North and East of Sri Lanka are experiencing the death as negative. The abductions killings, kidnappings, etc are the day-to-day life experience. The disappearance of Rev Fr. Nihal Jimbrown which took place on the 20th of August 2006 at Alaipiddy Sri Lankan Naval Junction, is a shocking and a threatening experience for the many active priests. Many tried to get back from their position of voicing against violence and the human right violations. But fortunately some have started to reflect and meditate upon the death of Jesus Christ, who is the Master and the Guide of change.

Jesus looked upon death as the necessary means for this redemptive mission. He faced the death with clear vision. Death could not give any bondages. He delivered the bondages of death. And he asks us to do the same. Let us face death to deliver the deaths of the innocents.

Rev. Fr. S. Leo Armstrong.

Social Divisions During Jesus's Period

Jesus Christ chose His life in the Socio – Cultural background of Palestine. He accomplished His Mission in this particular context. As such, to control and stabilize this socio – cultural structure, there were the Pharisees the Sadducees, the teachers of the Law and the Scribes.

The Pharisees upheld strongly the laws, condemned celebrations and gave priority to the observation of fasts and religious purifications. They believed they were close to God by observing the Laws meticulously.

The Sadducees, though they were numerically less, they were more influential. They owned vast lands and properties and wealth gave them a status. They had no faith in the resurrection.

The Pharisees and the Sadducees posed a great challenge to the Mission of Jesus. Besides possessing a knowledge of the law, they taught it to the people. Afraid their contemporary social divisions, they exerted immense power over the poor, the widows, the oppressed and the sinners. However, these were the principal targets in the Mission of Jesus.

Moreover, the prostitutes, the tax collectors the thieves shepherds, money – lenders, etc, were considered as sinners. Kings, Elders, members of the Sanhedrin, Priests and Levites were the upper class, farmers, labourers and slaves were labelled as the lower class.

Therefore, Jesus was fully aware of these social barriers and structures and His noble life and teaching were directed against these evils. He raised his voice relentlessly against these acts of injustice. He associated with the marginalized and the oppressed, and taught them the kingdom values.

Even against the contemporary horrifying evils in our society, the life and teaching of Jesus is a call, a challenge. Do we raise our voice against social injustice and its evil structures?

Mr. & Mrs. Keneth.

Kingdom of God is for the Poor

“Blessed are the poor...they will inherit the kingdom of God” (Mt. 5:1-3) In this article the writer is trying to define “the poor”. Are they the economically poor or the poor in spirit? And in what sense it gives message to us with our struggle.

First he leads us to understand the preaching of Jesus and the Kingdom of God; then the Poor in the Biblical understanding; Kingdom of God and the poor; the rich in the Biblical understanding; will the rich inherit the Kingdom of God and finally how will the rich enter the Kingdom of God?

Thus, he shows how to bring the Kingdom of God among us. It is only through love and sharing. Though the literal meaning of the poor and the rich may mislead us, we all should become poor in spirit. It's like, having some concern over our neighbour, marginalized, poor and the sick. Let everyone run parallel towards the Kingdom of God.

Rev. Bro. E.Edwinathan

குறுக்கெழுத்துப் போட்டி இல. 25

முடிவுகள்

சரியான விடைகள்:

இடமிருந்து வலம்

1. குழந்தைகள்
8. கிறிஸ்மஸ்
21. தாளி
25. வம்சாவழி
31. லூத்தர்

வலிருந்து கீழ்

1. குலமுதுவர்
2. கிழக்கு
5. கமத்தொழில்
12. பர்ணபா
15. சாத்தான்
22. வளி

பரிசு பெறுவோர்

1ம் பரிசு :

தாஸ்யஸ் ரேய் டஸ்ட்வா

24, மக்த்ய கழக்கு வீத்,
குருநகர்,
யாழ்ப்பாணம்.

2ம் பரிசு :

பே. க. கமலன்

28, கோவில் ஒழுங்கை,
நாவாத்துறை,
யாழ்ப்பாணம்.


3ம் பரிசு :

த. மரிய கொண்சலீனா

யூலன் வீத்,
அச்செழு,
நீர்வேல்.

சரியான விடை எழுதி பாராட்டுப் பெறுவோர்

- அ. இந்துஜா, நீர்வேலி.
- ஆ. வெலஸ்தீனா, கொழுகாமம்.
- இ. ஜேத்புனேரத்திடா, உரும்பிறாய்.



குறுக்கெழுத்துப் போட்டி இல. 26

1	2	3	4	5	6
7	8	9	10	11	12
13	14	15	16	17	18
19	20	21	22	23	24
25	26	27	28	29	30
31	32	33	34	35	36

அனுப்புபவரின் பெயர் :

விலாசம் :



இடமிருந்து வலம் :-

1. புனித வியாழன் இயேசு ஏற்படுத்தின அருட்சாதனம் (5)
2. மனிதர்கள் அடக்கம் செய்யப்படும் இடம்
(வலமிருந்து இடமாயுள்ளது) (4)
16. நிகழ்வில் பங்குபற்றுவோர் மகிழ்ந்திருக்க ஒழுங்கு செய்யப்படுவது
(குழம்பியுள்ளது) (3)
19. உஜ்ஜை அதிகாரி (3)
25. இயேசு செபிக்கச் சென்ற மலை (குழம்பியுள்ளது) (2)
31. இயேசு முதன்மைப்படுத்தி அறிவித்தது (வலமிருந்து இடமாயுள்ளது) (6)



மேற்கூற்று கீழ் :-

1. மூன்றாண்டுகள் சோல் எண்ணெயும் கூறுவது (3)
6. பொருத்துகளில் ஒன்று (3)
8. மத்திய, மாநில, மூலக்காஸ் நற்செய்தி தலைகீழாயுள்ளது (4)
9. கைதிகளை வைத்திருக்கும் இடம் (தலைகீழாயுள்ளது) (2)
17. இயேசு கொண்டாடிய விழா (3)
18. மனித வாழ்வின் தொடக்கம் (தலைகீழானது) (4)
22. ஆண்டவரே நீர் யார் என்று வினாவியது? (குழம்பியுள்ளது) (3)

- ❖ வீடை எத்தனை எழுத்துக்களால் ஆனது என்பதை அடைப்புக் குறிக்குள் உள்ள எண் குறிக்கும்.
- ❖ வீடைகளில் பல இவ்வதழின் கட்டுரைகளில் உள்ளன.
- ❖ வீடைகளை அனுப்ப மேலுள்ள கூப்பனை மட்டுமே பாவிக்கவும்.
- ❖ வீடை வந்து சேரவேண்டிய இறுதி நாள். 15-10-2007

முகவரி

குறுக்கெழுத்துப் போட்டி இல. 26

இறையியல் கோலங்கள்,

புதித சவேரியார் குருத்துவக் கல்லூரி

கொடும்புத்தூறை, பாடும்பாணம்.



A.C.M Press, No. 464, Hospital Rd, Jaffna. T.P. 021 222 9102

இறையியல் கோலங்கள்

-: 56 :-

2007

இறையியல் கோலங்கள்

தமிழ் இறையியல் காலாண்டு இதழ்
ஆண்டுச் சந்தா உள்நாடு (அஞ்சல் செலவு உட்பட) ரூபா 160/=
வெளிநாடு (அஞ்சல் செலவு உட்பட) U.S.\$ 16
Euro 14

தனிப்பிரதி 50/=

தொடர்பு கொள்க:

இறையியல் கோலங்கள்

புனித சவேரியார் குருத்துவக் கல்லூரி

கொழும்புத்துறை, யாழ்ப்பாணம்.

தொலைபேசி: 021 222 2482, 021 222 7145

IRAI IYAL KOLANGAL

A Tamil Theological Quarterly

Annual Subscription: Local (Incl. postage) Rs. 160/=

Foreign (Incl. postage) U.S.\$ 16

Euro 14

Single Copy Rs. 50/=

Correspondence to:

Irai Iyal Kolangal

St. Francis Xavier's Seminary

Columbuthurai, Jaffna,

Sri Lanka.

Tel: 021 222 2482, 021 222 7145

Registered

No. QD 76